



- స్పెషల్ లీవ్ పిటిషన్ పై విచారణకు సుప్రీం తీరస్కరణ
- పాత పద్ధతిలోనే ఎన్నికలకు వెళ్లాలని సూచన
- హైకోర్టు విచారణపై జోక్యం చేసుకోలేమన్న ధర్మాసనం
- 50శాతం మించి రిజర్వేషన్లను ఆమోదించలేమని వ్యాఖ్య
- ప్రభుత్వం తదుపరి కార్యాచరణపై ఉత్తరం

సుప్రీంకోర్టులో తెలంగాణ ప్రభుత్వానికి చుక్కెదురైంది. బీసీ రిజర్వేషన్లపై రాష్ట్ర ప్రభుత్వం దాఖలు చేసిన స్పెషల్ లీవ్ పిటిషన్ ఎస్ఎల్పీని సర్వోన్నత న్యాయస్థానం కొట్టిపారేసింది. 50 శాతం రిజర్వేషన్లతోనే ఎన్నికలకు వెళ్లడం ప్రభుత్వానికి సుప్రీంకోర్టు సూచించింది. పాత రిజర్వేషన్లతో ఎన్నికలకు వెళ్లాలని సర్వోన్నత న్యాయస్థానం ఆదేశించింది.

02

వ్యూస్ మాయలో విలువలు మరిచిపోతే ఎలా ?

- చిన్నాదుల భవిష్యత్తును పణంగా పెట్టడం సమంజసమా
- చిన్నాదులతో అసభ్యకరమైన కంటెంట్ ఉంటే నేరం
- ఇలాంటి వాటిని తొలగించండి.. భవిష్యత్తులో పెట్టకండి
- లేదంటే చట్టప్రకారం చర్యలు తప్పవని సీపి సజ్జనార్ హెచ్చరిక

.. వివరాలు 3లో



వెనక్కి తగ్గేట లేదు

న్యాయనిపుణులతో చర్చించి ముందుకు

ప్రజానావ, హైదరాబాద్: బీసీలకు 42 శాతం రిజర్వేషన్ల పెంపుపై సుప్రీంకోర్టులో వేసిన స్పెషల్ లీవ్ పిటిషన్ డిస్మిస్ కావడంతో తదుపరి కార్యాచరణపై కేబినెట్లో చర్చించారు. ఈ కేసును వాదించిన సీనియర్ న్యాయ వాదులు, న్యాయ నిపుణుల సలహాలు సూచనల మేరకు తదుపరి కార్యాచరణ చేపట్టాలని కేబినెట్ నిర్ణయం తీసుకుంది. రెండు రోజుల్లో న్యాయ నిపుణుల అభిప్రాయాలతో నివేదిక ఇవ్వాలని అధికారులకు సీఎం రేవత్ రెడ్డి ఆదేశాలు జారీ చేశారు. ఈ విషయంలో వెనక్కి తగ్గేట లేదని, ముందుకు వెళ్లాలని కేబినెట్లో నిర్ణయించారు. ఇకపోతే స్థానిక ఎన్నికల్లో ముగ్గురు పిల్లలు ఉంటే పోటీచేయకుండా తీసుకున్న నిర్ణయాన్ని ఎత్తివేస్తూ కేబినెట్ ఆమోదించింది. సిఎం రేవంత్ రెడ్డి అధ్యక్షతన గురువారం సచివాలయంలో జరిగిన కేబినెట్లో కీలక నిర్ణయాలు తీసుకున్నారు. వివరాలను సమాచారశాఖ మంత్రి పొంగులేటి శ్రీనివాసరెడ్డి మీడియాకు వివరించారు. ప్రభుత్వం ఏర్పడి రెండేళ్లు కావస్తున్నందున డిసెంబరు 1 నుంచి 9వ తేదీ వరకు ప్రజాపాలన - ప్రజా విజయోత్సవాలు నిర్వహించాలని తెలంగాణ ప్రభుత్వం నిర్ణయించింది. ప్రజా ప్రభుత్వం ఏర్పడి రెండేళ్లయిన సందర్భంగా ఉత్సవాలు నిర్వహించాలని మంత్రివర్గ సమావేశంలో నిర్ణయించారు. ప్రధానంగా బీసీ రిజర్వేషన్లు, రైతు భరోసా, మైనర్ కొత్త పాలసీ, మెట్రో ఫేజ్-2 బెండర్లపై చర్చించారు.

మిగతా 2 లో



గజం 3,10,000

రాయదుర్గంలో మరోసారి భూముల వేలం..

రాష్ట్ర ప్రభుత్వం ప్రభుత్వ భూముల వేలానికి మరోసారి సిద్దమైంది. రంగారెడ్డి జిల్లా శేరిలింగంపల్లి మండలం రాయదుర్గం పరిధిలోని నాలెడ్డి సిటీలో గజానికి రూ. 3,10,000 రిజర్వ్ ధరను నిర్ణయించినట్లు డిజిబిఎస్ పేర్కొంది.



పీయూ స్నాతకోత్సవం

- హాజరైన గవర్నర్ జిష్ణుదేవ్ వర్మ

02

ముజ్రా పార్టీ భగ్నం

- పట్టుబడిన రాజకీయ ప్రముఖులు
- అదుపులో 33 మంది యువత, యువకులు
- లింగంపల్లి సప్తగిరి ఫామ్ హౌస్ లో గుట్టుగా నిర్వహణ
- 2.45 లక్షల నగదు, మద్యం సీసాలు, 11 కార్లు స్వాధీనం



03

మీడియాకు ఎక్కి రచ్చ చేయవద్దు

కొండా సురేఖకు మీనాక్షి సున్నిత హెచ్చరిక

03



నా సమస్యలను కాంగ్రెస్ పెద్దలకు వివరించా

పరిశీలించి పరిష్కరిస్తామని హామీ ఇచ్చారు మంత్రి కొండా సురేఖ కాంగ్రెస్ నేతలు మహేశ్ గౌడ్, మీనాక్షితో సురేఖ భేటీ

వివరాలు 3వ పేజీలో

మల్లోజుల బాటలో ఆశన్న

చత్తీస్ గడ్ సీఎం విష్ణుదేవ్ ఎదుట లొంగుబాటు

02





www.prajanaava.in

ఉద్యోగ అవకాశం

ఉమ్మడి జిల్లాల వారీగా కరీంనగర్, వరంగల్, ఆదిలాబాద్, నిజామాబాద్, మహబూబ్ నగర్, నల్లగొండ, ఖమ్మం, మెదక్, జిల్లాలకు స్టాఫ్ రిపోర్టర్లు కావాలను. ఆయా ప్రాంతాల్లో పనిచేసేందుకు ఉత్సాహం కలిగిన విలక్షణులకు స్వాగతం. అనుభవం, అవగాహన, అర్థవంతంగా రాయగలిగిన సామర్థ్యం, స్పందించే గుణం ఉంటే చాలు.

సంప్రదించాల్సిన చిరునామా
ప్రజానావ ప్రధాన కార్యాలయం: హనుమాన్ స్వాతిష్టాజా, రెండో అంతస్తు, వికాస్ నగర్, బిల్డింగ్ నగర్, హైదరాబాద్ - 500060
మీ రెజ్యూమే పంపించాల్సిన వాట్సాప్ నంబర్ 96766 67020



నా సమస్యలను కాంగ్రెస్ పెద్దలకు వివరించా

- పరిశీలించి పరిష్కరిస్తామని హామీ ఇచ్చారు
- మంత్రి కొండా సురేఖ
- కాంగ్రెస్ నేతలు మహేశ్ గౌడ్, మీనాక్షితో సురేఖ భేటీ

ప్రజానావ, హైదరాబాద్: తాజా పరిణామాలపై కాంగ్రెస్ పార్టీ రాష్ట్ర వ్యవహారాల ఇన్‌ఛార్జి మీనాక్షి నటరాజన్, పీసీసీ అధ్యక్షుడు మహేశ్ కుమార్ గౌడ్ తో మంత్రి కొండా సురేఖ, ఆమె కుమార్తె సుస్మిత చర్చించారు. గత కొన్ని రోజులుగా తనకు సంబంధించి చోటు చేసుకుంటున్న పరిణామాలను వివరించారు. నిన్న రాత్రి తన ఇంటి వద్దకు పోలీసులు వచ్చిన సమయంలో చోటు చేసుకున్న డ్రామాను వారికి వివరించారు. భేటీ అనంతరం కొండా సురేఖ మీడియాతో మాట్లాడారు. నా సమస్య పరిష్కరించేందుకు ప్రయత్నిస్తామని హామీ ఇచ్చారు. సెటిల్ చేస్తామని పార్టీ పెద్దలు చెప్పారు. మిగిలిన విషయాల వారే చూసుకుంటారని భరోసాతో వెళ్తున్నా అని మంత్రి సురేఖ తెలిపారు. గత కొన్ని రోజులుగా తనను, తన కుటుంబాన్ని టార్గెట్ చేసుకుని ఇబ్బంది పెడుతున్నారని నేతల వర్గ ప్రస్తావించినట్లు సమాచారం.



డెక్కన్ సిమెంట్ యాజమాన్యం వ్యవహారంలో జరిగిన పరిణామాలు, వారితో జరిగిన చర్చలు, ఆ సంస్థ అక్రమాలు తదితర విషయాలన్నీ వివరించినట్లు తెలుస్తోంది. మీనాక్షి నటరాజన్ తాను ఇవాళ కలిశానని చెప్పుకొచ్చారు మంత్రి సురేఖ. తాను చెప్పాల్సింది చెప్పానని తెలిపారు. జరుగుతున్న విషయాల గురించి కాంగ్రెస్ పెద్దలకు వివరించినట్లు చెప్పుకొచ్చారు. వాళ్లు ఏ నిర్ణయం తీసుకున్నా సరే పాటిస్తానని స్పష్టం చేశారు. తన ఆలోచనలు, ఇబ్బందులని కాంగ్రెస్ పెద్దలకు

చెప్పానని వివరించారు మంత్రి కొండా సురేఖ. పార్టీ పెద్దలు కూర్చోని మాట్లాడి సమస్యలు పరిష్కరిస్తామని హామీ ఇచ్చినట్లు మంత్రి పేర్కొన్నారు. జరిగిన విషయాలన్నింటినీ మీనాక్షి నటరాజన్ దృష్టికి తీసుకెళ్తానని.. భారం అంతా పార్టీ పెద్దలపైనే ఉంచానని స్పష్టం చేశారు. విచారణ చేసే త్వరలో నిర్ణయం చెబుతామని పార్టీ పెద్దలు చెప్పారని పేర్కొన్నారు. పెద్దలు ఏ నిర్ణయం తీసుకున్నా.. వారు ఇచ్చే ఆదేశాలను పాటిస్తానని మంత్రి కొండా సురేఖ స్పష్టం చేశారు.

మీడియాకు ఎక్కి రచ్చ చేయవద్దు

కొండా సురేఖకు మీనాక్షి సుస్మిత హెచ్చరిక

ప్రజానావ, హైదరాబాద్: తెలంగాణ మంత్రి కొండా సురేఖతో ఏబీసీసీ రాష్ట్ర వ్యవహారాల ఇన్‌ఛార్జి మీనాక్షి నటరాజన్ ఫోన్ లో మాట్లాడారు. మీడియా ముందుకు వెళ్లవద్దని కొండా సురేఖకు ఆమె సూచించారు. కూర్చోని మాట్లాడదామని మీనాక్షి నటరాజన్ చెప్పినట్లు సమాచారం. మంత్రి కొండా సురేఖ ఓఎస్సీగా ఉన్న సుమంతను ఆ

బాధ్యతల నుంచి ఇటీవల తప్పించిన విషయం తెలిసిందే. ఉమ్మడి నల్గొండ జిల్లాలోని సిమెంటు కంపెనీల యాజమాన్యాలను ఆయన బెదిరించినట్లు ప్రభుత్వం దృష్టికి రావడంతో గట్టిగా వ్యవహరించాలని నిర్ణయించినట్లు సమాచారం. ఈ పరిణామాల నేపథ్యంలో హైదరాబాద్ లో కొండా సురేఖ ఇంటికి పోలీసులు వెళ్లారు. సురేఖ నివాసంలో ఆమె మాజీ ఓఎస్సీ సుమంత ఉన్నారన్న సమాచారంతో మట్టిలో ఉన్న పోలీసులు అక్కడికి

చేరుకున్నారు. మంత్రి కుమార్తె సుస్మిత వారిని ప్రశ్నించారు. ఈ క్రమంలో ఆమె మీడియాతో మాట్లాడుతూ తమపై బుర్రజుల్లేదరుకు కాంగ్రెస్ పార్టీ పెద్దలే ఇవన్నీ చేయిస్తున్నారని ఆరోపించారు. తన తల్లిదండ్రులనే లక్ష్యంగా చేసుకుని కుట్రలు పన్నుతున్నారని అన్నారు. ఈ పరిణామాల నేపథ్యంలో కొండా సురేఖతో మీనాక్షి నటరాజన్ మాట్లాడినట్లు తెలిసింది. ఈ వ్యవహారాన్ని ఇంతటితో సమసిపోయేట్లు చూద్దామని ఆమె చెప్పినట్లు సమాచారం.

వ్యూస్ మాయలో విలువలు మరిచిపోతే ఎలా ?

- చిన్నారుల భవిష్యత్ ను పణంగా పెట్టడం సమంజసమా
- చిన్నారులతో అసభ్యకరమైన కంటెంట్ ఉంటే నేరం
- ఇలాంటి వాటిని తొలగించండి.. భవిష్యత్ లో పెట్టకండి
- లేదంటే చట్టప్రకారం చర్యలు తప్పవని సీపి సజ్జనార్ హెచ్చరిక

ప్రజానావ, హైదరాబాద్: వ్యూస్ మాయలో పడి విలువలు మరిచిపోతే ఎలా అని హైదరాబాద్ పోలీస్ కమిషనర్ వీసీ సజ్జనార్ యూ ట్యూబర్ ను ప్రశ్నించారు. వ్యూస్, టైక్స్ తో సోషల్ మీడియాలో ఫేమస్ అయ్యేందుకు చిన్నారుల భవిష్యత్ ను పణంగా పెట్టడం ఎంతవరకు సమంజసమని ఆయన అగ్రహం వ్యక్తం చేశారు. మైనర్ తో కొన్ని యూట్యూబ్ ఛానళ్ళు చేస్తున్న ఇంటర్వ్యూలను ఉద్దేశిస్తూ ఎక్స్ లో సజ్జనార్ పోస్ట్ పెట్టారు. చిన్నారులతో అసభ్యకరమైన కంటెంట్ చేస్తూ సభ్య సమాజానికి ఏం సందేశం ఇస్తున్నారని నిలదీశారు. చిన్నారులు, యువతకి స్ఫూర్తినిచ్చే, ఆదర్శంగా నిలిచే వ్యక్తులను ఇంటర్వ్యూ చేసి సమాజాభివృద్ధికి దోహదం



చేయండి. అంతేకానీ.. ఇలాంటి వీడియోలు వారితో చేసి పిల్లలను పెదదోచ పట్టించవద్దు. గుర్తు పెట్టుకోండి.. ఇది బాలల హక్కుల ఉల్లంఘనే కాదు.. చట్టరీత్యా నేరం. ఇటువంటి చర్యలు పోక్సో, జువైనల్ జస్టిస్ చట్టాలను ఉల్లంఘించడమే అవుతుందని హెచ్చరించారు. పిల్లలను ఇలాంటి కంటెంట్ లో భాగం చేయడం వారిని వేధించడం కిందికే వస్తుంది. మైనర్ తో ఈ తరహా కంటెంట్ చేసే వారిపట్ల పోలీస్ శాఖ కఠినంగా వ్యవహరిస్తుంది. బాధ్యులపై చట్టప్రకారం చర్యలు తీసుకుంటుంది. తక్షణమే వీటిని తొలగించుకున్నా.. భవిష్యత్తులో ఇలాంటి కంటెంట్

అవేలోడ్ చేసినా చట్టప్రకారం కేసులు నమోదు చేస్తాం అని కూడా హెచ్చరించారు. సోషల్ మీడియాలో ఇలాంటి వీడియోలు మీ దృష్టికి వస్తే వెంటనే రిపోర్టు చేయండి. స్థానిక పోలీసులకు సమాచారం ఇవ్వండి. హెల్ప్ లైన్ నంబర్ 1930కి గానీ.. జాతీయ సైబర్ క్రైమ్ పోర్టల్ లో ఫిర్యాదు చేయడం నూచించారు. తల్లిదండ్రులుగా పిల్లలను పెంచడం మాత్రమే కాదు.. వారి బాల్యం, మానసిక ఆరోగ్యం, భవిష్యత్తును కాపాడటం కూడా మీ బాధ్యతే అనే విషయం మరిచిపోవద్దని సజ్జనార్ పేర్కొన్నారు.

ఆసియా కప్ హీరో తిలక్ వర్మకు సన్మానం

సన్మానం చేసిన మన శంకర పరప్రసాద్ గారు



చిరు సత్కరించారు. ఇటీవల ఆసియా కప్ ఫైనల్ లో పాకిస్తాన్ పై టీమిండియా సాధించిన ఘన విజయంలో కీలక పాత్ర పోషించిన యువ క్రికెటర్ తిలక్ వర్మను అభినందించారు. హైదరాబాద్ కు చెందిన యువ సంఘటనల తిలక్ వర్మ టాలెంట్, అంకితభావం , పోరాట స్ఫూర్తిని మెగాస్టార్ ఈ సందర్భంగా ప్రత్యేకంగా అభినందించారు. ఈ సన్మాన కార్యక్రమంలో భాగంగా, మూవీ సెట్ లో తిలక్ వర్మ కేక్ కట్ చేశారు. చిరంజీవి స్వయంగా అతనికి ఆసియా కప్ +నైట్ నాటి ప్రత్యేక ఫోటోను బహుమతిగా అందించారు. ఈ అరుదైన క్షణంలో చిరంజీవితో పాటు హీరోయన్ నయనతార, దర్శకుడు అనిల్ రావిపూడి, నిర్మాత సాహు గారపాటి, కాన్స్టాబుల్ డిజైనర్ సుష్మిత కొణిదెల కూడా పాల్గొన్నారు. దీనికి సంబంధించిన ఫోటోలు, వీడియోలు సోషల్ మీడియాలో విపరీతంగా వైరల్ అవుతున్నాయి, అభిమానుల నుండి ప్రశంసలు దక్కుతున్నాయి. దుబాయ్ లో జరిగిన ఆసియా కప్ +నైట్ తిలక్ వర్మ అద్భుతమైన ప్రదర్శన కనబరిచాడు. ఈ విజయం తర్వాత పలువురు క్రీడా ప్రముఖులు, రాజకీయ నాయకులు అతడిని ప్రశంసలతో ముంచెత్తారు. ఇప్పుడు మెగాస్టార్ నుండి అభినందన అందుకోవడంతో తిలక్ వర్మ సంతోషం వ్యక్తం చేశారు. ప్రస్తుతం అనిల్ రావిపూడి దర్శకత్వంలో చిరంజీవి నటిస్తున్న ఈ చిత్రంపై అభిమానుల్లో భారీ అంచనాలు ఉన్నాయి. ఇటీవల విడుదలైన 'మీసాల పిల్ల' పాట ప్రేక్షకులను విశేషంగా ఆకట్టుకుని రికార్డులు సృష్టిస్తోంది. ఈ సినిమాతో మెగాస్టార్ బాక్సాఫీస్ వద్ద మరో పెద్ద హిట్ కొట్టడం ఖాయమని ఫ్యాన్స్ ధీమా వ్యక్తం చేస్తున్నారు.

ప్రజానావ, హైదరాబాద్:

ఆసియా కప్ హీరో, యువ క్రికెటర్ తిలక్ వర్మ మెగా స్టార్ చిరంజీవి చేతుల మీదుగా సన్మానం అందు కున్నారు. ప్రస్తుతం హైదరాబాద్ లో 'మనశంకర పరప్రసాద్ గారు' చిత్రం మూడింగ్ జరుగుతోంది. ఈ సందర్భంగా సెట్ కు వచ్చిన తిలక్ వర్మను పార్టీలోనూ లేదు. మంత్రి ఛాంబర్ కు ఇప్పటివరకు నేను వెళ్లేదు. భద్రతా కారణాల వల్ల వేర్వేరు కార్డల్ నేను, సురేఖ వెళ్తాం. సీఎం రేవంత్ రెడ్డి నాకు ఎమ్మెల్సీ ఇస్తామన్నారు.. ఇస్తారు. ఆయన సీఎం కావాలని కోరుకున్న వారిలో నేనూ ఒకడిని. సీఎం, మంత్రి పొంగులేటి మా ఇంటికి వచ్చారు.. నన్నెందుకు టార్గెట్ చేస్తారని కొండా మురళి వ్యాఖ్యానించారు.

సురేఖ ఓఎస్సీ గురించి తెలియదు

తన కుమార్తె ఏం మాట్లాడిందో కూడా తెలియదు

కాంగ్రెస్ నేత కొండా మురళి

ప్రజానావ, హనుమకొండ: మంత్రి కొండా సురేఖ మాజీ ఓఎస్సీ సుమంత విషయం తనకేమీ తెలియదని ఆమె భర్త, కాంగ్రెస్ నేత కొండా మురళి అన్నారు. తన కుమార్తె సుస్మిత హైదరాబాద్ లో ఏం మాట్లాడిందో తెలియదన్నారు. స్వార్థి ఫోన్ చూడటం తనకు రాదని చెప్పారు. సిమెంట్ కంపెనీ యాజమాన్యాలను సుమంత బెదిరించినట్లు వచ్చిన ఆరోపణల నేపథ్యంలో ఆయన్ను ఓఎస్సీ బాధ్యతల నుంచి ప్రభుత్వం తొలగించిన విషయం తెలిసిందే. ఇదే క్రమంలో బుధవారం రాత్రి హైదరాబాద్ లో మంత్రి కొండా సురేఖ ఇంటి వద్దకు సుమంత కోసం పోలీసులు రావడం.. మంత్రి కుమార్తె సుస్మిత అడ్డుకోవడం తదితర పరిణామాల నేపథ్యంలో హనుమకొండలో కొండా మురళి మీడియాతో మాట్లాడారు. నా కుమార్తె, అల్లుడు లండన్ లో ఉన్నారు.. అక్కడ వ్యాపారం చేస్తున్నారు. నా బిడ్డకు పదవి ఏమీ లేదు.. ఆమె ఏ పార్టీలోనూ లేదు. మంత్రి ఛాంబర్ కు ఇప్పటివరకు నేను వెళ్లేదు. భద్రతా కారణాల వల్ల వేర్వేరు కార్డల్ నేను, సురేఖ వెళ్తాం. సీఎం రేవంత్ రెడ్డి నాకు ఎమ్మెల్సీ ఇస్తామన్నారు.. ఇస్తారు. ఆయన సీఎం కావాలని కోరుకున్న వారిలో నేనూ ఒకడిని. సీఎం, మంత్రి పొంగులేటి మా ఇంటికి వచ్చారు.. నన్నెందుకు టార్గెట్ చేస్తారని కొండా మురళి వ్యాఖ్యానించారు.



ఫామ్ హౌస్ లో ముజ్రా పార్టీ

పట్టుబడిన రాజకీయ ప్రముఖులు

అదుపులో 33 మంది యువత, యువకులు

లింగంపల్లి సప్తగిరి ఫామ్ హౌస్ లో గుట్టుగా నిర్వహణ

2.45 లక్షల నగదు, మద్యం సీసాలు, 11 కార్లు స్వాధీనం

ప్రజానావ, హైదరాబాద్: నగర శివారులోని ఓ ఫామ్ హౌస్ లో గుట్టుచప్పుడు కాకుండా నిర్వహిస్తున్న ముజ్రా పార్టీని పోలీసులు భగ్నం చేశారు. రంగారెడ్డి జిల్లా, మంచాల మండల పరిధిలోని లింగంపల్లి గ్రామ సమీపంలో గల సప్తగిరి ఫామ్ హౌస్ లో బుధవారం రాత్రి కిట్టి పార్టీ పేరుతో అశ్లీల స్పృత్యాలు, అసాంఘిక కార్యకలాపాలు నిర్వహిస్తున్నారన్న వక్కా సమాచారంతో ఎస్ఐ నాగేశ్వర్ రావు అధ్యక్షంలో



దాడులు చేశారు. ఈ సందర్భంగా 33 మందిని అదుపులోకి తీసుకున్నారు. వారిలో 8 మంది యువతులు, 25 మంది యువకులు ఉన్నారు. వారి నుండి రూ.2.45 లక్షల నగదుతో పాటు 11 కార్లు, 25 సెల్ ఫోన్లు, విలువైన మద్యం సీసాలు స్వాధీనం చేసుకున్నారు. ఫామ్ హౌస్ నిర్వాహకుడు రుద్రశెట్టి సప్తగిరి ఈ ముజ్రా పార్టీని నిర్వహిస్తున్నట్లు పోలీసులు తేల్చారు. ఈ మేరకు ముజ్రాపార్టీలో పాల్గొన్న యువతీ, యువకుల పేర్లను పోలీసులు ఎఫ్ఐఆర్ లో చేర్చారు. ఈ మేరకు కేసు నమోదు చేసుకుని దర్యాప్తు చేపడుతున్నట్లు సీబి మధు తెలిపారు. కాగా, ముజ్రా పార్టీ నిర్వహిస్తూ పట్టుబడిన వారిలో పలువురు రాజకీయ ప్రముఖులు ఉన్నట్లు సమాచారం. దీంతో నిందితులను మీడియా కంట పడకుండా పోలీసులు ఓక్కొక్కరిని పోలీస్ స్టేషన్ నుండి వంపించి వేశారు. మీడియా ప్రతినిధులకు కనీస సమాచారం ఇవ్వడానికి కూడా నిరాకరించారు. ముజ్రా పార్టీలో పట్టుబడిన వారి పట్ల పోలీసులు చూపిన ప్రేమ పట్ల సర్వత్రా విమర్శలు వెల్లువెత్తుతున్నాయి.

జూబ్లీహిల్స్ ఎన్నికలో మద్దతు ఇవ్వండి

సీపిఐ(ఎం)ను కోరిన టీపీసీసీ చీఫ్ మహేశ్ కుమార్



హైదరాబాద్, అక్టోబర్ 16: జూబ్లీహిల్స్ ఉప ఎన్నికలో కాంగ్రెస్ అభ్యర్థి సవీన్ కుమార్ యాదవ్ కు మద్దతివ్వాలని, టీసీలకు 42 శాతం రిజర్వేషన్లు అమలు కోసం జరుగుతున్న పోరాటంలో ప్రభుత్వంతో కలిసి రావాలని సీపీఐ(ఎం)ను టీపీసీసీ అధ్యక్షుడు మహేశ్ కుమార్ గౌడ్ కోరారు. గురువారం హైదరాబాద్ లోని సీపీఎం కార్యాలయంలో పార్టీ రాష్ట్ర కార్యదర్శి జాన్ వెస్ట్ తో ఆయన భేటీ అయ్యారు. పార్టీ నగర కమిటీతో చర్చలు జరుగుతున్నాయని, ఈ నెల 20న జరిగే తమ పార్టీ రాష్ట్ర కమిటీ సమావేశాల్లో నిర్ణయాన్ని ప్రకటిస్తామని జాన్ వెస్ట్ తెలిపారు. టీసీలకు 42 శాతం రిజర్వేషన్లు అంశంలో రాష్ట్ర ప్రభుత్వం తక్షణమే అఖిలపక్ష సమావేశం నిర్వహించాలని సూచించారు. దీనిపై మహేశ్ కుమార్ గౌడ్ సానుకూలంగా స్పందించారు. ఈ సమావేశంలో సీపీఎం రాష్ట్ర కార్యదర్శి వర్గ సభ్యులు జూలకంటి రంగారెడ్డి, టి.జ్యోతి, టి. సాగర్, మల్లు లక్ష్మి, అబ్బాస్, బండారు రవికుమార్, పలువురు రాష్ట్ర నాయకులు పాల్గొన్నారు.

ధాన్యం రైతులను ఇబ్బంది పెట్టవద్దు

ఐకేపీ కేంద్ర సిబ్బందికి కడియం హెచ్చరిక



ప్రజానావ, జనగామ: రైతులు కష్టపడి పండించిన ధాన్యాన్ని అమ్ముకోవడానికి కొనుగోలు కేంద్రాలకు తీసుకొచ్చే రైతులను.. కేంద్ర నిర్వాహకులు ఇబ్బంది పెడితే సహించేది లేదని ఎమ్మెల్యే కడియం శ్రీహరి హెచ్చరించారు. ధాన్యం కొనుగోలులో వారికి సహాయంగా ఉండి తగిన విధంగా చేయూత ఇవ్వాలన్నారు. సమితిగొండలో గురువారం ఐకేపీ అధ్యక్షులలో ఏర్పాటు చేసిన పరి ధాన్యం కొనుగోలు కేంద్రాన్ని కడియం ప్రారంభించారు. ఈ సందర్భంగా ఆయన మాట్లాడుతూ.. కొనుగోలు కేంద్రాల్లో ఎలాంటి సమస్య ఉన్నా రైతులు తన దృష్టికి తీసుకరావాలన్నారు. కాంగ్రెస్ ప్రభుత్వం- రైతు ప్రభుత్వమని దేశంలో ఎక్కడా లేనివిధంగా రైతుల కోసం సంక్షేమ కార్యక్రమాలు చేపడుతుందన్నారు. ఈ ఏడాది నుంచి ధాన్యం రైబ్బులతో పాటు బోనన్ కూడా అందించడానికి ప్రభుత్వం అద్భుతమైన నిర్ణయం తీసుకుందని కొనియాడారు. ధాన్యం కొనుగోలు ప్రత్యేక దృష్టి పెట్టిందన్నారు. రైతులకు మద్దతు ధరలు ఇవ్వడం, పూర్తి ధాన్యం కొనడం ప్రభుత్వ బాధ్యతని అన్నారు.

రోగులకు భరోసా కల్పించండి

ప్రజానావ,చేవెళ్ల: రోగులతో అప్యాయంగా మాట్లాడి వైద్యం చేయాలని ఎమ్మెల్యే మనోహర్ రెడ్డి వైద్యులకు సూచించారు. చికిత్సకు వచ్చిన వారికి భరోసా కల్పించాలని అన్నారు. వారికి మనోధైర్యం ముఖ్యమని అన్నారు. గురువారం ఆయన తాండూరు జిల్లా ఆసుపత్రి, నర్సింగ్ విద్యార్థుల వసతి గృహాన్ని ఆకస్మికంగా తనిఖీ చేశారు. వార్డులన్నీ తిరిగి రోగులతో మూట్టాడారు. వైద్యులు సమయపాటనే పాటించాలని కోరారు. ఈ సందర్భంగా ఆసుపత్రిలో ఎదుర్కొంటున్న నీటి సమస్య, డ్రైనేజీ వ్యవస్థ బాగాలేదని వైద్య సిబ్బంది ఆయన దృష్టికి తీసుకెళ్లారు. ఆసుపత్రిలో ఉన్న సమస్యల పరిష్కారానికి వక్రం రోజుల్లోగా చర్యలు తీసుకుంటానని ఎమ్మెల్యే వారికి హామీ ఇచ్చారు. ఈ పర్యవేక్షణలో వినయ కుమార్, ఆర్ఎంవో ఆనంద్ గోపాల్ రెడ్డి తదితరులు ఉన్నారు.



సంపాదకీయం



తాయిలాలకు లొంగితే అంతే సంగతులు!

ఎన్నికల ముందు హామీలు ఇచ్చే వారిని ప్రజలు నమ్మడం మానేస్తే ప్రజాస్వామ్యం బోలపేతం అవుతుంది. అంతెందుకు అసలు నాయకుల హామీలను పట్టించుకోవద్దు. ప్రజలు ఈ విషయంలో చైతన్యం పొందాలి. ఉచిత పథకాలు, నగదు బదిలీల హామీలను దరిచేరకుండా చూసుకోవాలి. రాజకీయ నాయకులు హామీలు ఇవ్వడం కాదు.. ప్రజలు తమ ఎజెండాను నాయకుల ముందు ఉంచాలి. గ్రామాల వారీగా ప్రజలే ఎజెండా విధించాలి. రోడ్డు వేస్తారా లేదా అడగాలి. మంబినీటి సరఫరా చేస్తారా లేదా నిలదీయాలి. ఇలాంటి సమస్యల ను ఏ గ్రామానికి ఆ గ్రామ ప్రజలే గుర్తించి నాయకులకు ఎజెండా నిర్దేశించాలి. కిలోరూపాయి బియ్యం, పెన్నన్న, ఇందిరమ్మ ఇట్లు వంటి వాటికి లొంగితే అంతే సంగతులు. అలా చేసి అధికారంలోకి వచ్చిన నేతలు రాష్ట్రాలను లూటీ చేసేస్తున్నారు.అందుకు తెలుగు రాష్ట్రాల పక్కా ఉదాహరణ అని చెప్పవచ్చు. బీహార్‌లో పదేళ్లుగా అటుఇటుగా ఎన్‌డిఎ ప్రభుత్వమే నడుస్తోంది. నితీష్ కుమార్‌ సిఎంగా పెద్దగా మార్పులకు తీకారం చుట్టింది లేదు. అంతుకముందు లాలూ ప్రసాద్ యాదవ్ కూడా కుటుంబ సంక్షేమానికే ప్రాధాన్యం ఇచ్చారు. లాలూ లేదా, నితీష్ కుమార్‌లు పెద్దగా బీహార్‌లో ప్రభావితం చేసేంతగా పాలన సాగించలేదు. ఉత్తరాది రాష్ట్రాల్లో బీహార్‌ మొదటి నుండి రాజకీయంగా అత్యంత చురుకుగా ఉండే రాష్ట్రంగా గుర్తింపు పొందింది. బీహార్‌ ఓ రకంగా కళింగ రాజ్యంగా చెప్పుకోవాలి. పాటలీపుత్రాన్ని రాజధానిగా చేసుకుని మౌర్యులు పాలించారు. అర్య చాణక్యుడు అక్కడే ఉండేవారు. నలంద విశ్వవిద్యాలయం ఒకప్పుడు ప్రపంచానికి మార్గం చూపింది. ఇలాంటి నేల బీహార్‌లో ఇప్పుడు అరాచకం సాగుతోంది. ఇకపోతే రాజకీయంగా ఎంతో చైతన్యం కలిగిన నేల అది. అక్కడ చోటుచేసుకునే పరిణామాలు అనేక సందర్భాలలో దేశ వ్యాప్తంగా ప్రభావం చూపాయి. దేశ రాజకీయాలకు దిశా నిర్దేశం చేశాయి. బీహార్‌కు చెందిన జయప్రకాశ్ నారాయణ్ జనతా పార్టీని స్థాపించి దేశ రాజకీయాలను మలుపు తిప్పారు. ఈ నేపథ్యంలోనే అక్కడ జరగనున్న ఎన్నికలు ఆ రాష్ట్రానికే కాకుండా దేశానికే కీలకంగా మారాయి. మరోమారు ఎన్‌డిఎ అధికారం కోసం ఎత్తులు వేస్తోంది. పున్సహకర్ల ప్రశాంత్ కిశోర్ రాజకీయంగా తన అదృష్టాన్ని పరీక్షించుకోబోతున్నారు. బీహార్‌లో అధికారంలో కొనసాగడమే లక్ష్యంగా బిజెపి నేతృత్వం లోని ఎన్‌డిఎ కూటమి ఎన్నో అడ్డదారులు తొక్కుతోంది. హడావిడిగా చేపట్టిన ప్రత్యేక ఓటర్ల సవరణ (సర్)తో ఎన్నికల కమిషన్ స్వతంత్రత ప్రశ్నార్థకం గా మారింది. పెద్దఎత్తున ఓట్ చోరీ ఆరోపణలు వెల్లువెత్తాయి. వీటికి జవాబు ఇచ్చి, సందేహాలను నివృత్తి చేయాలైన ఎన్నికల కమిషన్ (ఇసి) గతంలో ఎన్నడూ లేని విధంగా ప్రతిపక్షాలపై దాడికి దిగుతోంది. అయితే బంగ్లా చొరబాటు దారుల సమస్య కూడా తీవ్రంగా ఉంది. ఓటర్ జాబితాపై కొనసాగుతున్న నిరసనల మధ్యే తుది జాబితాను, ఎన్నికల షెడ్యూల్‌ను ఇసి విడుదల చేసింది. ఈ షెడ్యూల్ ప్రకారం 243 మంది సభ్యులుగల బీహార్ శాసనసభకు నవంబర్ 6, 11 తేదీలలో పోలింగ్ జరగనుంది. 14వ తేదీన ఫలితాలు ప్రకటిస్తారు. మరోవైపు ఇసి విడుదల చేసిన ఓటర్ల తుది జాబితాపై కూడా దుమారం రేగుతోంది. ఈ జాబితాలోని చేర్పులు, తొలగింపులకు సంబంధించిన పూర్తి వివరాలను తమకు అందచేయడంతో పాటు, వాటిని క్షేత్రస్థాయి వరకు ప్రదర్శించాలని దేశ అత్యున్నత న్యాయస్థానం ఎన్నికల కమిషన్‌ను ఆదేశించింది. ఇకపోతే ఓట్ల తొలగింపు ఆరోపణలు చేస్తున్న రాహుల్ సక్రమంగా రుజువు చేయలేక పోయారు. సుప్రీం కూడా తొలగించిన ఓట్లకు సంబంధించి రుజువులతో అభిదగివీలే వేయాలని సూచించినా వెనక్కి నేయింది. మరోవైపు ఎన్‌డిఎ కూటమిలో కీలక భాగస్వామిగా ఉన్న నితిష్ కుమార్ ఇప్పటికే 9 సార్లు ముఖ్యమంత్రిగా బాధ్యతలు నిర్వహించారు. పదోసారి కూడా ఆ పదవిని ఆయన ఆశిస్తున్నారు. బిజెపి నేతలు ఆ విషయాన్ని తేల్చుకుండా రాష్ట్రంలో ప్రభుత్వ వైఫల్యాలకు మాత్రం నితిష్‌ను పూర్తి బాధ్యుడిని చేస్తున్నారు. దీంతో క్షేత్రస్థాయిలో ఓటర్లను మళ్లీ పెట్టే కుంతలాకు తెరకెత్తిస్తోందన్న అభిప్రాయం వ్యక్తమవుతోంది. రాబోయే రోజుల్లో ఈ తరహా విన్యాసాలు మరింత జోరందుకోవచ్చున్నాయి. 2020లో జరిగిన ఎన్నికల్లో ఎన్‌డిఎ కూటమి కేవలం 0.2 శాతం ఓట్ల ఆధిక్యతను మాత్రమే సాధించింది. దీంతో త్వరలో జరగనున్న ఎన్నికలలో ప్రతి ఓటు కీలకంగా మారనుంది. అదే సమయంలో ప్రతిపక్షాల మధ్య గరిష్ట స్థాయిలో ఐక్యత పెరగాల్సి ఉంది. గత ఎన్నికల్లో చోటు చేసుకున్న తప్పులు మరోసారి జరగకుండా చూసుకోవడంతో పాటు, ప్రజలకు నమ్మకం ఇయ్యవలసిన బాధ్యత ప్రతిపక్షాలదే! అయితే అధికారమే పరమావధిగా అన్ని పార్టీలు విన్యాసాలు చేస్తున్నాయి. తాజాగా 7.42 కోట్ల మంది అర్హులైన ఓటర్లు ఉన్నట్లు ప్రధాన ఎన్నికల కమిషనర్ జ్ఞానేష్ కుమార్ ప్రకటించారు. ఈ క్రమంలో బీహార్ అభివృద్ధికి ఏం చేస్తారన్న దానిపై రాజకీయ పార్టీల్లో స్పష్టత లేదు. కేవలం ఓట్ల కొల్లగొట్టి అధికారం దక్కించుకోవడం అందరివనిగా మారింది. ఈ క్రమంలో ప్రజలు అప్రమత్తంగా ఉండాలి. నేతల కుయుక్తులను గమనించాలి. తమ ఓటును సక్రమంగా వినియోగించుకోవాలి. తాయిలాలూ ఆశపడితే మరో ఐదేళ్లు లొంగిపోవాల్సి ఉంటుందని గుర్తించాలి.

గుజరాత్ మంత్రుల సంచలన నిర్ణయం

- కేబినెట్ మొత్తం రాజీనామా
- నేడు కొత్త కేబినెట్ ప్రమాణం

అహ్మదాబాద్: గుజరాత్ రాష్ట్ర క్యాబినెట్ సంచలన నిర్ణయం తీసుకుంది. గుజరాత్ కేబినెట్‌లోని మంత్రులంతా గురువారం రాజీనామా చేశారు. సీఎం భూపేంద్ర పటేల్ మినహా మిగిలిన 16మంది మంత్రులంతా తమ పదవులకు గుడ్ బై చెప్పారు. మంత్రివర్గ పునర్వ్యవస్థీకరణ చేయాలని నిర్ణయించడంతో మంత్రులంతా రాజీనామా చేయాల్సి వచ్చింది. శుక్రవారం కొత్త మంత్రివర్గ ప్రమాణ స్వీకార కార్యక్రమం జరగనున్నట్లు తెలుస్తోంది. ఈ మేరకు 'గుజరాత్ ముఖ్యమంత్రి భూపేంద్ర పటేల్ మంత్రివర్గాన్ని శుక్రవారం మధ్యాహ్నం 12:39 గంటలకు విస్తరించనున్నారు' అని వెల్లడిస్తూ ఆ రాష్ట్ర ప్రభుత్వం ఓ ప్రకటన విడుదల చేసింది. అయితే, మంత్రివర్గ విస్తరణలో భాగంగా నగం మంది వరకూ పాత మంత్రులే ఉండొచ్చని తెలుస్తోంది. అలాగే 10 మంది వరకూ కొత్త వారిని మంత్రులుగా తీసుకునే అవకాశం ఉందని సమాచారం. ధర్మేంద్ర సిన్హ్ రిషికేత్ పటేల్, ముఖేష్ పటేల్, భూపేంద్రసింగ్ చుడాసమా తిరిగి తమ మంత్రి పదవులను దక్కించుకునే అవకాశం ఉందని.. అలాగే కనుభాయ్ దేశాయ్, రాఘుభీ పటేల్, కున్యట్ బవలియా, మురుభాయి ఔరా స్థానంలో కొత్త వారిని తీసుకునే అవకాశాలు ఉన్నట్లు ఊహాగానాలు వినిపిస్తున్నాయి. కాగా, ప్రస్తుతం గుజరాత్ మంత్రివర్గంలో సీఎం పటేల్ సహా 17మంది మంత్రులు ఉన్నారు. ఎనిమిది మంది క్యాబినెట్ స్థాయి మంత్రులు కాగా.. మిగతా వారు



సహాయ మంత్రులుగా ఉన్నారు. గుజరాత్ అసెంబ్లీలో మొత్తం 182 మంది సభ్యులు ఉన్నారు. ఈ 182 మంది సభ్యులున్న అసెంబ్లీలో 27 మంది లేదా మొత్తం సభలో 15శాతం మంది మంత్రులు ఉండొచ్చు. మరోవైపు నూతన మంత్రివర్గ ప్రమాణస్వీకారానికి కేంద్ర హోమంత్రి అమిత్ షా, జాతీయ అధ్యక్షుడు జేపీ నద్దా సహా బీజేపీ సీనియర్ నాయకులు,

కార్యక్రమ భాగంగా హాజరవుతారని భావిస్తున్నారు. ఈ మేరకు గురువారం నాటికి బీజేపీ ఎమ్మెల్యేలంతా గాంధీనగర్‌కు చేరుకోవాలని పార్టీ సైతం ఆదేశాలు జారీ చేసింది. అయితే, మంత్రి పదవులు ఎవరెవరికి దక్కుతాయనే అంశం ఇప్పుడు గుజరాత్ రాజకీయాల్లో హాట్ టాపిక్ గా మారింది.

రాజస్థాన్‌లో రోడ్డు ప్రమాదం

నలుగురు సజీవ దహనం

జయపుర: రాజస్థాన్‌లో భార్వార్ జిల్లాలో గురువారం ఉదయం ఘోర రోడ్డు ప్రమాదం చోటు చేసుకుంది. స్పార్కియో కారు ఓ బ్రుక్కు ఢీకొట్టడంతో ఒక్కసారిగా మంటలు చెలరేగి.. కారులో ఉన్న నలుగురు సజీవ దహనమయ్యారు. ఈ దుర్ఘటనలో మరొకరు తీవ్రంగా గాయపడ్డారు. అతన్ని స్థానికులు ఆసుపత్రిలో చేర్చించి చికిత్స అందిస్తున్నారు. ఈ ఘటనపై పోలీసులు తెలిపిన వివరాల ప్రకారం.. గూడమలాసీ తహసీల్‌లోని డాబర్ గ్రామానికి చెందిన ఐదుగురు యువకులు పని నిమిత్తం సింధారీకి వెళ్లారు. పని ముగించుకుని అర్ధరాత్రి దాటాక తమ స్పార్కియో వాహనంలో ఇంటికి తిరుగు ప్రయాణమయ్యారు. వారి గమ్యస్థానానికి ఇంకా 30 కిలోమీటర్ల దూరంలో ఉండగా, సింధారీ పోలీస్ స్టేషన్ పరిధిలోని సదా గ్రామ సమీపంలో మోగా హైవేపై ఎదురుగా వస్తున్న ఓ ట్రైలర్‌ను వారి కారు బలంగా ఢకొన్న వెంటనే కారులో పెద్ద ఎత్తున మంటలు చెలరేగాయి. ఈ ఘటనలో మోహన్ సింగ్ (35), శంభు సింగ్ (20), వంచారామ్ (22), ప్రకాష్ (28) అనే నలుగురు యువకులు తీవ్రమైన గాయాలతో కాలిపోయి మరణించారు. కారు నడుపుతున్న దిలీప్ సింగ్ ప్రాణాలతో బయటపడ్డాడు. అతడికి తీవ్ర గాయాలు కావడంతో స్థానిక ఆసుపత్రికి తరలించి చికిత్స అందిస్తున్నారు. ప్రస్తుతం అతని పరిస్థితి విషమంగా ఉన్నట్లు వైద్యులు తెలిపారు.

ట్రంప్‌కు లొంగిపోయిన మోడీ

పదేపదే ప్రశంసలే ఇందుకు నిదర్శనం • విపక్షనేత రాహుల్ విమర్శలు



న్యూఢిల్లీ: అమెరికా అధ్యక్షుడు ట్రంప్ హెచ్చరికలకు ప్రధాని మోడీ లొంగిపోయారని విపక్షనేత రాహుల్ గాంధీ ఆరోపించారు. భారత్ రష్యా నుంచి చమురు కొనుగోలు చేయద్దని, చేస్తే కఠిన చర్యలు తప్పవని హెచ్చరిస్తున్నా, మోడీ నుంచి సమాధానం లేదన్నారు. ఈ బెదిరింపు చర్యల్లో భాగంగానే అమెరికా భారత్‌పై పెద్దఎత్తున సుంకాల్ని విధించిన సంగతి తెలిసిందేనన్నారు. ఈ నేపథ్యంలో భారత్ అమెరికాకు తలోగ్గి రష్యా నుంచి ఆయిల్‌ని కొనుగోలును నిలిపివేస్తున్నట్లు తనకు హామీ ఇచ్చిందని అమెరికా అధ్యక్షుడు వ్యాఖ్యానించారు. ట్రంప్ వ్యాఖ్యలపై లోక్‌సభ ప్రతిపక్షనేత రాహుల్‌గాంధీ అభ్యంతరం వ్యక్తం చేశారు. ట్రంప్‌కి మోడీ భయపడిపోయారని రాహుల్ ఆరోపించారు. దీనికి తాజా సంఘటనలే

తార్కాణమని రాహుల్ ఎక్స్ పోస్టులో పేర్కొన్నారు. భారత్ రష్యా నుంచి ఆయిల్ కొనుగోలు చేయదని ట్రంప్ నిర్ణయానికి మోడీ అనుమతించడం.. భారత్‌పై వివాదాస్పద వ్యాఖ్యలు ట్రంప్ చేస్తున్నప్పటికీ.. ప్రధాని మోడీ ట్రంప్‌కి పదేపదే అభినందనలు తెలుపుతూ సందేశాలు పంపడం విమలనన్నారు. ఆర్థికమంత్రి అమెరికా పర్యటనను రద్దు చేసుకోవడం, ఈజిప్టు షర్క్ ఎల్ షేక్‌లో జరిగిన గాజా శాంతి శిబిరాగ్ర సమావేశానికి హాజరుకాకపోవడం,ఆవరేషన్ సింధూర్ సమయంలో ట్రంప్ జోక్యం చేసుకుని యుద్ధాన్ని ఆపానని చెబుతున్నప్పటికీ మోడీ నోరెత్తకపోవడం... ఆ వ్యాఖ్యల్ని విధేయించకపోవడం వంటి చర్యల్ని చూస్తే.. మోడీ ట్రంప్‌కి భయపడిపోయారని తెలుస్తోందని రాహుల్ ఎక్స్ పోస్టులో ప్రధానిని విమర్శించారు.

రష్యా చేమురు విషయంలో మాట్లాడలేదు

ట్రంప్ వ్యాఖ్యలను ఖండించిన విదేశాంగ శాఖ

న్యూఢిల్లీ: రష్యా చమురు కొనుగోలును భారత్ నిలిపివేస్తుందని, ఈ మేరకు ప్రధాని నరేంద్ర మోడీ తనకు హామీ ఇచ్చారని అమెరికా అధ్యక్షుడు డొనాల్డ్ ట్రంప్ వ్యాఖ్యానించిన సంగతి తెలిసిందే. ప్రధాని మోడీ తనతో ఫోన్‌లో మాట్లాడారని కూడా ట్రంప్ చెప్పారు. అయితే ట్రంప్ వ్యాఖ్యలను భారత్ తోసిపుచ్చింది. బుధవారం ఇద్దరు నాయకుల మధ్య ఎటువంటి ఫోన్ స్వాగతం జరగలేదని ప్రభుత్వం గురువారం తెలిపింది. గురువారం జరిగిన మీడియా సమావేశంలో విదేశాంగ మంత్రిత్వ శాఖ ట్రంప్ వ్యాఖ్యలపై స్పందించింది. బుధవారం ఇద్దరు నాయకుల మధ్య ఎటువంటి ఫోన్ కాల్ జరగలేదని స్పష్టం చేసింది. బుధవారం వైట్ హౌస్‌లో జరిగిన మీడియా సమావేశంలో డొనాల్డ్ ట్రంప్ మాట్లాడుతూ, రష్యా నుంచి చమురు కొనుగోలును నిలిపివేస్తామని భారత్ హామీ ఇచ్చిందని, ఉక్రెయిన్ యుద్ధంలో మాస్కోను ఒంటరిగా చేయడానికి ఇది పెద్ద అడుగు అని ట్రంప్ అభివర్ణించారు.

ట్రంప్ వ్యాఖ్యలను అటు భారత విదేశాంగ శాఖ, రష్యా కూడా ఖండించాయి. ప్రస్తుత ఆస్థిర పరిస్థితుల్లో దేశంలోని వినియోగదారుల ప్రయోజనాలకే భారత్ తొలి ప్రాధాన్యం ఇస్తుందని, తమ దిగుమతి విధానాలు ఆ లక్ష్యం మేరకే ఉంటాయని విదేశాంగ మంత్రిత్వ శాఖ ప్రతినిధి రణధీర్ జైన్వార్ల పేర్కొన్నారు. అంతర్జాతీయంగా ఇంధన ధరలు స్థిరంగా ఉంచడానికి ప్రాధాన్యం ఇస్తామని అన్నారు. మరోవైపు రష్యా విదేశాంగ శాఖ కూడా ట్రంప్ వ్యాఖ్యలపై స్పందించింది. భారత ఆర్థిక వ్యవస్థకు రష్యా చమురు ఎంతో ముఖ్యమని, డిస్కాంట్ ద్వారా పొందుతున్న చమురు వల్ల ఆ దేశానికి ఆర్థికంగా ఎంతో ప్రయోజనం చేకూరుతున్నదని రష్యా విదేశాంగ శాఖ పేర్కొంది.

నిమిషప్రియ కేసులో స్టే కొనసాగుతోంది

మరణశిక్ష అమలుపై సుప్రీంకు కేంద్రం వివరణ

న్యూఢిల్లీ: యెమెన్‌లో మరణశిక్షను ఎదుర్కొంటున్న భారత నర్సు నిమిష ప్రియకు శిక్ష అమలుపై స్టే కొనసాగుతోందని గురువారం సుప్రీంకోర్టుకు కేంద్రప్రభుత్వం వెల్లడించింది. తీవ్రమైన పరిణామాలు ఏమీ జరగలేదని తెలిపింది. ఈ భారతీయ నర్సును కాపాడేందుకు కేంద్ర ప్రభుత్వం దౌత్యమార్గాలను ఉపయోగించేలా ఆదేశించాలని కోరుతూ దాఖలైన పిటిషన్‌ను సుప్రీంకోర్టు విచారిస్తోంది. తాజాగా ఆ మరణశిక్ష గురించి ప్రశ్నించింది. ఆమెకు చట్టపరమైన సహకారం అందిస్తోన్న 'సీవీ నిమిషప్రియ ఇంటర్నేషనల్ యాక్షన్ కౌన్సిల్' తరపు న్యాయవాది స్పందిస్తూ.. శిక్ష అమలుపై స్టే కొనసాగుతోందని చెప్పారు. కేంద్ర ప్రభుత్వం తరపున అటార్నీ జనరల్ వెంకటరమణి మాట్లాడుతూ.. ప్రస్తుతం ఈ కేసులోకి కొత్త మధ్యవర్తి వచ్చారు. ఇప్పటివరకు మంచి విషయం ఏంటంటే.. తీవ్రమైన పరిణామాలు చోటుచేసుకోకపోవడమేనని వెల్లడించారు. ఈ వాదనలు విన్న అత్యున్నత న్యాయస్థానం కేసును జనవరికి వాయిదా వేసింది. అయితే ఏవైనా అత్యవసర పరిస్థితులు ఉంటే.. ముందస్తు లిస్టింగ్ కోసం దరఖాస్తు చేసుకునే వెసులుబాటు కల్పించింది. నిమిష ప్రియ నర్సింగ్ కోర్సు పూర్తిచేసిన తర్వాత 2008లో యెమెన్ వెళ్లి అక్కడే ఉద్యోగంలో చేరారు. ఆ దేశ నిబంధనల ప్రకారం స్థానిక వ్యక్తి తలాల్ అదిబ్ మెహది భాగస్వామ్యంతో అల్అమన్ మెడికల్ కౌన్సిల్ సెంటర్‌ను ప్రారంభించారు. తర్వాత ఆ వ్యక్తి ప్రియను వేధించి, పాస్‌పోర్ట్, ఇతర పత్రాలను లాక్కొన్నాడన్న ఆరోపణలు ఉన్నాయి. 2016లో అతడిపై ప్రియ పోలీసులకు కూడా ఫిర్యాదు చేసింది. కానీ, వారు ఆమెను పట్టించుకోలేదు. దీంతో 2017లో మెహదికి మత్తుమందు ఇచ్చి అతడి పద్ద ఉన్న తన పాస్‌పోర్టును స్వాధీనం చేసుకోవాలని భావించింది. కానీ, ఆ డౌన్ ఎక్కువకావడంతో అతడు చనిపోయాడు. ఆ తర్వాత మృతదేహాన్ని ఓ వాటర్ ట్యాంక్‌లో పారేసింది. చివరికి అక్రమీనుంచి సాదీకి వెళ్లిపోతుండగా.. సరిహద్దుల్లో ఆమెను అరెస్టు చేసి, మరణశిక్ష విధించారు. భారత ప్రభుత్వం, మత పెద్దల ప్రయత్నాలతో ప్రస్తుతానికి శిక్ష అమలు వాయిదాపడింది.



ఎయిర్ ఇండియా విమాన ప్రమాదం

న్యాయస్థానం పర్యవేక్షణలో దర్యాప్తు

సుప్రీంను కోరిన ఫైలట్ సుమిత్ సభర్వాల్ తండ్రి

న్యూఢిల్లీ: ఈ ఏడాది జూన్‌లో అహ్మదాబాద్‌లో చోటుచేసుకున్న ఘోర విమాన ప్రమాదం ఘటనలో 260 మంది మృతి చెందారు. ప్రధాన ఫైలట్ కెప్టెన్ సుమిత్ సభర్వాల్, కో-ఫైలట్ క్లైవ్ కుందర్ కూడా మరణించిన వారిలో ఉన్నారు. తాజాగా ఈ కేసులో న్యాయస్థానం పర్యవేక్షణలో దర్యాప్తు కోరుతూ.. సుమిత్ సభర్వాల్ తండ్రి పుష్కరాజ్ సభర్వాల్ సుప్రీం కోర్టును ఆశ్రయించారు. భారత ఫైలట్ సమాఖ్య సైతం ఈమేరకు పిటిషన్ దాఖలు చేసింది. ఫైలట్‌గా సభర్వాల్‌కు విస్తృత అనుభవం ఉందని, 30 ఏళ్ల కెరీర్‌లో ఒక్క మచ్చ కూడా లేదని ప్రస్తావించారు. ఈ నేపథ్యంలో సుప్రీం కోర్టు విశాంత జడ్జి నేతృత్వంలో.. స్వతంత్ర నిపుణుల కమిటీతో న్యాయ పర్యవేక్షణలో దర్యాప్తు చేయించాలని డిమాండ్ చేశారు. జూన్ 12న అహ్మదాబాద్ నుంచి లండన్ బయల్దేరిన ఎయిరిండియా విమానం టేకాఫ్ అయిన వెంటనే కూలిపోయింది. ఈ ప్రమాదంపై ఏఏఐబీ జులైలో తన ప్రాథమిక నివేదికను విడుదల చేసింది. రెండు ఇంజిన్లకు ఇంధన సరఫరా నిలిచిపోవడంతల్లే విమానం కూలిపోయిందని పేర్కొంది. ఇంధన సరఫరాను ఎందుకు ఆపావని ఒక ఫైలట్ ప్రశ్నించగా.. తాను ఆవలేదని మరో ఫైలట్ సమాధానమివ్వడం కాకేపిట్ వాయిస్ రికార్డర్‌లో నమోదైందని తెలిపింది. ఇదికాస్త ఫైలట్ల లోపం ఉందనే ఊహాగానాలకు దారితీసింది. ఈ నివేదికను ఫైలట్ సంఘాలు తీవ్రంగా విమర్శించాయి. ఫైలట్లపై నిందలు దురదృష్ట కరమని సుప్రీం కోర్టు సైతం వ్యాఖ్యానించింది. ఇప్పుడు దర్యాప్తుపై ఫైలట్ తండ్రి సుప్రీం గడప తొక్కారు. ఎయిరిండియా విమాన ప్రమాదంపై ప్రాథమిక దర్యాప్తు లోపభూయిష్టంగా ఉందని పిటిషనర్లు విమర్శించారు. దర్యాప్తు బృందం ప్రధానంగా ఫైలట్లపైనే దృష్టి సారించిందని ఆరోపించారు. ఈ విషాదానికి దారితీసిన సాంకేతిక, విధానపరమైన అంశాలను పరిశీలించడంలో విఫలమైందన్నారు. నివేదికలోని ఎంపిక చేసిన భాగాలను బహిర్గతం చేయడం ద్వారా వాస్తవాలను తప్పుదోవ పట్టించడం.. ముఖ్యంగా ఫైలట్లను లక్ష్యంగా చేసుకోవడం వంటివి ఆసలైన కారణాలను గుర్తించ దాన్ని కష్టతరం చేయాలని పిటిషనర్లు పేర్కొన్నారు. 'విమాన ప్రమాదాల దర్యాప్తు బ్యూరో' నియంత్రణలోని దర్యాప్తు బృందం కూర్పునూ ప్రశ్నించారు. ఇందులో డీజీసీఏ, విమానయాన అధికారులే ఉన్నారని చెప్పారు. ఏ వ్యక్తి కూడా తన సొంత కేసులో న్యాయమూర్తిగా ఉండకూడదనే సహజ న్యాయ సూత్రాన్ని ఇది ఉల్లంఘిస్తోందన్నారు.



ప్రజానావ, వేములవాడ: ఇందిరమ్మ ఇల్లు పేద ప్రజల ఆత్మ గౌరవానికి ప్రతీక అని ప్రభుత్వ విప్, వేములవాడ ఎమ్మెల్యే ఆది శ్రీనివాస్ అన్నారు. వేములవాడ పట్టణంలోని బస్ డిపో వద్ద ఉన్న 144 ఇందిరమ్మ ఇండ్ల నిర్మాణాలపై గురువారం ఎమ్మెల్యే క్యాంపు కార్యాలయంలో ఆర్అండ్బీ, మున్సిపల్ అధికారులతో సమీక్ష నిర్వహించారు. ఈ సందర్భంగా విప్ మాట్లాడుతూ నియోజకవర్గ పరిధిలో ఇందిరమ్మ ఇండ్లు నిర్మాణ దశలో ఉన్నాయన్నారు. రాష్ట్రంలోని నిరుపేదలు, గూడు లేనివారు ఆత్మగౌరవంతో

● **ప్రభుత్వ విప్, వేములవాడ ఎమ్మెల్యే ఆది శ్రీనివాస్**

బతకాలనే అలోచనతో ప్రభుత్వం ఇందిరమ్మ ఇళ్లు నిర్మించాలని నిర్ణయించిందని తెలిపారు. గత ప్రభుత్వం పదేళ్ల పాలనలో ఒక్క డబుల్ బెడ్ రూమ్ ఇల్లు కూడా నిర్మాణం చేయలేదని విమర్శించారు. ప్రభుత్వం ఎన్నికల ముందు చెప్పినట్లుగా ప్రతి నియోజకవర్గానికి 3500

ఇళ్ల నిర్మాణాలు చేపట్టడం జరుగుతుందని స్పష్టం చేశారు. బస్ డిపో వద్ద 144ఇందిరమ్మ ఇళ్ల నిర్మాణం కోసం ఇప్పటికే గతంలోనే మంజూరు చేయగా, ప్రజలను లబ్ధిదారులకు అందజేయడం జరిగిందని పేర్కొన్నారు. వాటి నిర్మాణం కోసం టెండర్ పక్రియ పూర్తిచేసి డిసెంబర్ 15లోపు నిర్మాణాలను పూర్తిచేయాలని అధికారులను ఆదేశించారు. ఈ కార్యక్రమంలో మున్సిపల్ కమిషనర్ అన్నేష్, గృహ నిర్మాణ శాఖ పీఠీ శంకర్, ఆర్అండ్బీ డీఈ శాంతయ్య వరప్రసాద్ ఇతర అధికారులు పాల్గొన్నారు.

పెద్దా బోనాల, పెద్దూర్ గ్రామాల్లో అధికారులు గురువారం ఐకేపీ సెంటర్లను ప్రారంభించారు. ఈ సందర్భంగా వారు మాట్లాడుతూ ఐకేపీ సెంటర్ల ద్వారా మహిళలకు స్వయం ఉపాధి అవకాశాలు, ఆర్థిక స్థిరత్వం అందించడమే లక్ష్యంగా ఉన్నట్లు తెలిపారు. ఈ కార్యక్రమంలో మార్కెట్ కమిటీ చైర్మన్, వెలుముల స్వరూప, కమిషనర్, మెప్పా ఏజీ, మహిళా సంఘాల సభ్యులు తదితరులు పాల్గొన్నారు.

- ప్రజానావ, సిరిసిల్లా



కపాస్ కిసాన్పై పత్తి రైతులకు అవగాహన

రైతులు డౌన్ లోడ్ చేసుకొని, వివరాలు నమోదు చేసుకోవాలి

జిల్లా వ్యవసాయ అధికారి అఫ్జల్ బేగం

పలు గ్రామాల్లో అవగాహన కార్యక్రమాలు

ప్రజానావ, సిరిసిల్లా: రాజన్న సిరిసిల్లా జిల్లాలోని పత్తి రైతులకు కపాస్ కిసాన్ పై అవగాహన కల్పిస్తున్నామని జిల్లా వ్యవసాయ అధికారి అఫ్జల్ బేగం తెలిపారు. పత్తి సాగు చేసే రైతులకు సీసీఐ అందించే మద్దతు పొందేందుకు కపాస్ కిసాన్ యాప్ సిద్ధం చేసిందని వెల్లడించారు. ఈ అప్లికేషన్ లో రైతుల వివరాలు నమోదు చేసుకుంటేనే తమ పత్తి సీసీఐ కొనుగోలు కేంద్రాల్లో విక్రయించే అవకాశం ఉంటుందని స్పష్టం చేశారు. పత్తి నాణ్యత అధారంగా క్వింటాల్కు రూ. 7689 నుంచి 8110 మద్దతు ధర ఉందని వెల్లడించారు. రైతులు తమ సమీపంలోని ఆయా సీసీఐ కొనుగోలు కేంద్రాల్లో పత్తి విక్రయించి మద్దతు పొందాలని పిలుపు నిచ్చారు. జిల్లాలోని ఆయా మండలాల్లో తమ శాఖ అధికారులు రైతులకు యాప్ డౌన్ లోడ్ చేసుకునే విధానం, వివరాల నమోదు, స్టాల్ బుకింగ్ తదితర అంశాలపై అవగాహన కల్పిస్తున్నారని డివీఓ తెలిపారు. జిల్లాలోని పత్తి సాగు చేసే రైతులు తప్పనిసరిగా కపాస్ కిసాన్ యాప్ డౌన్ లోడ్ చేసుకోవాలని సూచించారు. సీసీఐ మద్దతు ధర పొందాలని పేర్కొన్నారు.



వేములవాడ బార్ అసోసియేషన్ సభ్యుడు బీమా మహేశ్ ఎల్ఎల్ఎంలో ఉన్నాయో యూనివర్సిటీ సీటు సాధించడంపై పలువురు అభినందించారు. ఈ సందర్భంగా న్యాయవాది బీమా మహేశ్ను గురువారం సీనియర్ సివిల్ కోర్ట్ ఏజీసీ బోర్డు ప్రశాంత్ కుమార్, జూనియర్ సివిల్ కోర్ట్ ఏజీసీ పుష్పాల భానుకృష్ణ, న్యాయవాదులు సన్మానించారు.

- ప్రజానావ, వేములవాడ

పెండింగ్ ఓటర్ దరఖాస్తులను పరిష్కరించాలి

- **బీఎల్ఓ గుర్తింపు కార్డులు పంపిణీ చేయాలి**
- **రాష్ట్ర ప్రధాన ఎన్నికల అధికారి సుదర్శన్ రెడ్డి**
- **ఓటరు జాబితాతో పాటు పలు అంశాలపై జిల్లా కలెక్టర్లతో వీడియో కాన్ఫరెన్స్**

ప్రజానావ, సిరిసిల్లా: పెండింగ్ ఓటర్ దరఖాస్తులను సత్వరమే పరిష్కరించాలని రాష్ట్ర ప్రధాన ఎన్నికల అధికారి సీ సుదర్శన్ రెడ్డి ఆదేశించారు. ఓటర్ జాబితా, తదితర అంశాలకు సంబంధించి అన్ని జిల్లాల కలెక్టర్లతో గురువారం సీఈఓ సుదర్శన్ రెడ్డి వీడియో కాన్ఫరెన్స్ ద్వారా సమీక్షించారు. కలెక్టర్లతో నుంచి జిల్లా కలెక్టర్ ఎం హరిత హాజరయ్యారు. సీఈఓ మాట్లాడారు. బూత్ స్థాయి అధికారుల నియామకం, నూతన ఓటర్లకు ఓటర్ కార్డుల పంపిణీ వంటి పలు అంశాలపై సూచనలు చేశారు. ఓటర్ జాబితా సంబంధించి పెండింగ్ దరఖాస్తులు ఎక్కడైనా ఉంటే కలెక్టర్లు ప్రత్యేక శ్రద్ధ



పెట్టి వెంటనే పరిష్కరించాలని ఆదేశించారు. ఎన్నికల కమిషన్ జారీ చేసిన మార్గదర్శకాల ప్రకారం ఫారం 6, 7, 8 దరఖాస్తులకు సంబంధించి, నోటీస్ పీరియడ్ జారీ చేసిన 7 రోజుల లోగా పరిష్కరించాలన్నారు. జిల్లాలో ప్రతి పోలింగ్ బూత్ కు బూత్ స్థాయి అధికారి (బీఎల్ఓ) ల నియామకం పూర్తి కావాలని, వారికి ఐడీ కార్డులు జారీ చేయాలని

సూచించారు. నూతన ఓటర్లకు ఓటర్ ఐడీ కార్డుల పంపిణీ ప్రక్రియ త్వరితగతిన పూర్తి చేయాలన్నారు. ఈ వీడియో కాన్ఫరెన్స్ లో సిరిసిల్లా, వేములవాడ ఆర్డీవోలు వెంకటేశ్వర్లు, రాధాభాయ్, వేములవాడ తహసీల్దార్ విజయ ప్రకాష్ రావు, కలెక్టర్లతో వర్క్వేక్కులు ప్రవీణ్, ఎలక్ట్రన్ సెక్షన్ అధికారి రెహమాన్ తదితరులు పాల్గొన్నారు.

కొనుగోలు కేంద్రాల్లోనే ధాన్యం విక్రయించాలి

అదనపు కలెక్టర్ గడ్డం నగేశ్

ప్రజానావ, సిరిసిల్లా: రైతులు తాము పండించిన ధాన్యాన్ని ప్రభుత్వం ఏర్పాటు చేసిన కొనుగోలు కేంద్రాల్లో విక్రయించాలని అదనపు కలెక్టర్ గడ్డం నగేశ్ సూచించారు. సిరిసిల్లా మున్సిపల్ పరిధిలోని పెద్దూర్, పెద్దకోనాల, నర్సాపూర్లోని ఏఎంసీలో ఏర్పాటు చేసిన ధాన్యం కొనుగోలు కేంద్రాలను అదనపు కలెక్టర్, సిరిసిల్లా మార్కెట్ కమిటీ చైర్ పర్సన్ స్వరూప రెడ్డితో కలిసి గురువారం ప్రారంభించారు. అధికారులు, సిబ్బందికి పలు సూచనలు చేశారు. ఈ సందర్భంగా అదనపు కలెక్టర్ మాట్లాడుతూ దళారులకు అడ్డుకట్ట వేసేందుకు రైతులకు మద్దతు ధర అందించేందుకు ఈసారి ముందుగానే పీవీసీఎస్, ఐకేపీ, డీసీఎంఎస్, మెప్పా ఆధ్వర్యంలో మొత్తం 231 కొనుగోలు కేంద్రాలను ప్రారంభిస్తున్నామని వెల్లడించారు. రైతులు తమ ధాన్యాన్ని తాలు, తప్పు లేకుండా, తేమ శాతం 17శాతం చూసుకొని కేంద్రాలకు తరలించాలని సూచించారు. ప్రభుత్వం గ్రేడ్ ఏ రకం ధాన్యానికి క్వింటాలుకు రూ.2389, కామన్ రకానికి రూ.2369 నిర్ణయించిందని వెల్లడించారు. రైతులు తమ



ధాన్యాన్ని శుభ్రంగా తీసుకొచ్చి మద్దతు ధర పొందాలని తెలిపారు. జిల్లాలోని రైతులు కొనుగోలు కేంద్రాలను సద్వినియోగం చేసుకోవాలని, దళారులకు ధాన్యం

విక్రయించవద్దని కోరారు. ఇక్కడ జిల్లా పౌర సరఫరాల అధికారి చంద్ర ప్రకాష్, మెప్పా ఏవో మీర్జా ఘనపాతీ అలి బేగ్ తదితరులు పాల్గొన్నారు.



ముగిసిన ఎస్టేవ్ క్రీడలు

ప్రజానావ, తిమ్మపూర్: మండల కేంద్రంలోని శ్రీ చైతన్య ఇంజనీరింగ్ కళాశాలలో జరుగుతున్న ఉమ్మడి జిల్లాస్థాయి ఎస్టేవ్ వాలీబాల్ క్రీడలు గురువారంతో ముగిశాయి. అందరే%-19 స్థాయిలో శ్రీ చైతన్య డిఫెన్స్ అండ్ స్పోర్ట్స్ అకాడమి విద్యార్థులు అత్యుత్తమ ప్రతిభ చూపి, మొదటి బహుమతిని అందుకున్నారు. ముఖ్య అతిథిగా శ్రీ చైతన్య విద్యాసంస్థల చైర్మన్ మద్దసాని రమేశ్ రెడ్డి హాజరై, బహుమతులు అందజేశారు. ఇక్కడ ఆయన మాట్లాడుతూ.. ఆటల్లో గెలుపొటములు సహజమన్నారు. గెలుపొందిన విద్యార్థులను డిఫెన్స్ కళాశాల ప్రిన్సిపాల్ పల్లె శ్యాంసుందర్ రెడ్డి తదితరులు ప్రత్యేకంగా అభినందించారు.

కలెక్టర్ను కలిసిన జన విజ్ఞాన వేదిక



ప్రజానావ, కరీంనగర్: జన విజ్ఞాన వేదిక తెలంగాణ ఆధ్వర్యంలో డిసెంబర్లో కరీంనగర్ వేదికగా నిర్వహించబోయే రాష్ట్రస్థాయి 'చెకుముకి సంబరాలు' సైన్స్ టాలెంట్ టెస్ట్ సందర్భంగా గురువారం కరీంనగర్ కలెక్టర్ పమేలా సత్పతిని జన విజ్ఞాన వేదిక రాష్ట్ర కమిటీ మర్యాద పూర్వకంగా కలుసుకుంది. ఈ సందర్భంగా విద్యార్థుల్లో శాస్త్రీయ దృక్పథాన్ని పెంపొందించడంలో జన విజ్ఞాన వేదిక గత 35ఏళ్లుగా చేస్తున్న కృషిని వివరించడంతో పాటు కలెక్టర్ గౌరవ సభ్యత్వం స్వీకరించడం జరిగిందని పేర్కొన్నారు. అనంతరం ఆడపిల్ల చదువు ప్రాముఖ్యతను తెలియజేసే కవితా జ్ఞాపికను అందించారు. ఈ కార్యక్రమంలో రాష్ట్ర అధ్యక్షుడు సీహెచ్ రాజేశ్వర్, కార్యదర్శి రాజా, రామ చంద్రయ్య, లక్ష్మారెడ్డి, బీఎస్ రెడ్డి, వరప్రసాద్, రామ రాజు, సంపత్, రమేష్, ఆర్. వెంకటేశ్వర్ రావు, శంకర్, దేవేందర్ తదితరులు పాల్గొన్నారు.

రసమయిపై ఎమ్మెల్యే కవ్వంపల్లి ఫిర్యాదు

ఎల్ఎండి రాణాలో ఐటీ యాక్ట్ కింద కేసు నమోదు

ప్రజానావ, తిమ్మపూర్: మానకొండూర్ మాజీ ఎమ్మెల్యే రసమయి బాలకిషన్స్ కేసు నమోదైన ఘటన ఆలస్యంగా వెలుగుచూసింది. ఎల్ఎండి ఎస్ఐ తెలిపిన వివరాల ప్రకారం.. ఎమ్మెల్యే డా. కవ్వంపల్లిని రసమయి బాలకిషన్ తీవ్రంగా బూతులుతీడుతూ ఆ ఆడియోను స్వయంగా ఎమ్మెల్యే ఫోన్కు పంపినట్లు చెప్పారు. ఈ మేరకు ఎమ్మెల్యే కవ్వంపల్లి ఎల్ఎండి రాణాలో ఫిర్యాదుచేయగా, ఐటీయాక్ట్ కింద కేసు నమోదు చేసినట్లు ఎస్ఐ శ్రీకాంత్ తెలిపారు. ప్రస్తుతం ఆ ఆడియో సోషల్ మీడియాలో వైరల్గా మారింది.



క్వాలిటీ ఇన్వెస్టిగేషన్ తో కేసుల పరిష్కార శాతాన్ని పెంచాలి

రాజన్న సిరిసిల్ల జిల్లా ఎస్పీ మహేశ్ బీగితే

ప్రజానావ, సిరిసిల్ల: క్వాలిటీ ఇన్వెస్టిగేషన్ తో కేసుల పరిష్కార శాతాన్ని పెంచాలని రాజన్న సిరిసిల్ల జిల్లా ఎస్పీ మహేశ్ బీగితే అన్నారు. గురువారం ఆయన నేరాల నియంత్రణపై అధికారులతో సమీక్షించారు. ఈ సందర్భంగా ఎస్పీ మాట్లాడుతూ క్వాలిటీ ఆఫ్ ఇన్వెస్టిగేషన్ ద్వారా కేసుల పరిష్కార శాతాన్ని మరింతగా పెంచి నిందితులకు శిక్షలు పడే విధంగా కృషి చేయాలన్నారు. ప్రతిరోజు పోలీస్ స్టేషన్ పరిధిలో విజిలెంట్ పోలీసింగ్లో భాగంగా అధికారులు, సిబ్బంది పట్టణాలు.. గ్రామాలు సందర్శిస్తూ ప్రజలతో తన్మయంగా కొనసాగించాలని సూచించారు. గ్రామాల్లో ఏ చిన్న సంఘటన జరిగిన త్వరగా ఉన్నతాధికారులకు చేరాలి ఇన్వెస్టిగేషన్ వ్యవస్థను పటిష్ఠం చేయాలన్నారు. ప్రజల భద్రత, నేరాల నియంత్రణలో ప్రతి పోలీస్ అధికారి బాధ్యతాయుతంగా వ్యవహరించాలని సూచించారు. సైబర్ నేరాల బారిన పడకుండా ప్రజలను ఎప్పటికప్పుడు అప్రమత్తం చేస్తూ అవగాహన కార్యక్రమాలను ఏర్పాటు చేయాలన్నారు. జిల్లావ్యాప్తంగా సైబర్ నేరాల్లో నగదును కోల్పోయి, బాధితులు వెంటనే స్పందించి ఫిర్యాదు చేసినప్పుడు తక్షణమే స్పందించి వారికి అండగా ఉండాలన్నారు. ప్రతి పోలీస్ స్టేషన్ పరిధిలో ఎక్కువగా రోడ్డు ప్రమాదాలు జరిగే ప్రదేశాలను గుర్తించి (బ్లాక్ స్పాట్స్) వాటి నివారణ కోసం సంబంధిత అధికారులతో సమన్వయం పాటిస్తూ ప్రమాద నివారణ చర్యలు చేపట్టాలని సూచించారు. మద్యం తాగి వాహనాలను నడుపుతూ, మైనర్ డ్రైవింగ్ చేస్తూ, ర్యాష్ డ్రైవింగ్ చేస్తూ రోడ్డు ప్రమాదాలకు కారణమయ్యే వారి గురించి నిరంతరం వాహన తనిఖీలు చేపట్టి పట్టుబడిన వారిపై చట్టపరంగా కేసులు నమోదు చేసి కఠిన చర్యలు తీసుకోవాలని ఆదేశించారు. ఈ సమావేశంలో వేములవాడ అదనపు ఎస్పీ శేషాద్రిని రెడ్డి, సిబిలు వీరప్రసాద్, శ్రీనివాస్, వెంకటేశ్వర్లు, నాగేశ్వరరావు, ఆర్ఠిబలు మధుకర్, రమేష్, యాదగిరి, ఎస్ఐ, ఐటీ కోర్ సిబ్బంది పాల్గొన్నారు.

ఉత్సవాలకు తరలిరండి



ప్రజానావ, తిమ్మపూర్: 22 ఏళ్ల కింద అలుగుసూర్ గ్రామంలో స్వయంభువుగా వెలసిన లక్ష్మీగణపతికి ఆలయాన్ని నిర్మించి, త్వరలో ప్రారంభించబోతున్నట్లు ఆలయ చైర్మన్ కంది అశోక్ రెడ్డి తెలిపారు. గురువారం ఆలయ ప్రారంభోత్సవానికి సంబంధించిన పోస్టర్ ను ఆలయకమిటీ సభ్యులు, గ్రామ ప్రముఖులతో కలిసి ఆవిష్కరించారు. నవంబర్ 6వ తేదీన శాంతి మంత్రపఠనం, కంకణధారణ, కలశపూజ, గణపతి పూజ, దీక్ష వస్త్రధారణ, యాగశాల ప్రవేశం, అఖండ దీపస్థాపన, అంకురారోహణ, నాంది సమారాధన, యాగశాల సంస్కారం, నవగ్రహ, వాస్తు, యోగిని మాతృక, క్షేత్రపాలక మండప ఆరాధనలు, శోడశ కలశపూజ, 7న స్థాపితా దేవత పూజ హవనములు, మహా స్ననం, సామూహిక కుంకుమార్చన, ధాన్యాధివాసం, పుష్పధివాసం, ఫలధివాసం, శయ్యాధివాసం, 8న యంత్ర ప్రతిష్ఠ, కలశపూజ, గణపతి పూజ, గర్భగుడి ప్రవేశం, గ్రామ ప్రతిష్ఠ, వాస్తుబలి, యోగి బలి, మాతృక బలి, తదితర కార్యక్రమాలు ఉంటాయని పురోహితులు శంతన్ శర్మ తెలిపారు. అలాగే 5వ తేదీన మధ్యాహ్నం సిద్దిబుద్ధి సహిత లక్ష్మీగణపతి ఉత్సవమూర్తుల ఊరేగింపు నిర్వహిస్తున్నట్లు చెప్పారు. భక్తులు పెద్ద సంఖ్యలో పాల్గొని, ఉత్సవాలను విజయవంతం చేయాలని కమిటీ సభ్యులు పిలుపునిచ్చారు.

దాతలు ముందుకురావాలి..

స్వయంభూ లక్ష్మీగణపతి ఆలయ నిర్మాణానికి సహకరించేందుకు దాతలు ముందుకు వచ్చి, స్వామివారి కృపకు పాత్రలు కావాలని చైర్మన్ కంది అశోక్ రెడ్డి కోరారు. ఎంతో మహిమ కలిగిన గణపతి ఆలయ నిర్మాణంలో ఇప్పటికే ఎంతో దాతలు వారివంతు ఆర్థికసాయం అందించి ఆలయ నిర్మాణంలో పాలు పంచుకున్నారు తెలిపారు. ఆలయ ట్రస్టు సభ్యులు, భక్తులు కంది లక్ష్మీనారాయణరెడ్డి, సింగిరెడ్డి స్వామి రెడ్డి, కంది రాంచంద్రారెడ్డి, జావ రవీందర్ రెడ్డి, ఎర్రం అనంతరెడ్డి, జావ నాగరాజు, సింగిరెడ్డి జీవన్ రెడ్డి, కాసం సంపత్ రెడ్డి, కంది శ్యాంసుందర్ రెడ్డి, లింగారెడ్డి, నర్సయ్య, శ్రీనివాస్, మహేష్, లక్ష్మారెడ్డి, సత్తనారాయణ రెడ్డి, సురేందర్, మహేందర్, కరుణాకర్ తదితరులు పాల్గొన్నారు.

ధాన్యం తరలించేందుకు

ట్రాక్టర్లకు అనుమతివ్వాలి

ప్రజానావ, గంధీరావుపేట: గంధీరావుపేట మండల కేంద్రంలో పరి ధాన్యం కొనుగోలు కేంద్రాల్లో ధాన్యాన్ని రైస్ మిల్లలకు తరలించడానికి ట్రాక్టర్లకు అనుమతి ట్రాక్టర్ యూనియన్ ఆధ్వర్యం గుంట శ్రీనివాస్ కోరారు. గురువారం స్థానిక తహశీల్దార్ మారుతి రెడ్డికి వినతి పత్రం అందజేశారు. ఆయన వెంట కాంగ్రెస్ మండల అధ్యక్షుడు హమీద్ తదితరులు ఉన్నారు.

రిజర్వేషన్లు సాధించి తీరుతాం



ప్రజానావ, సిరిసిల్ల: బీసీల రిజర్వేషన్లు సాధించి తీరుతామని, 42శాతం రిజర్వేషన్లపై హైకోర్టు ఇచ్చిన స్వీకు నిరసనగా ఈ నెల 18న రాష్ట్ర బండ్ నిర్వహిస్తున్నట్లు బీసీ సంక్షేమ సంఘం రాష్ట్ర అధికార ప్రతినిధి వర్ష హన్మండ్లు పేర్కొన్నారు. గురువారం ఆయన సిరిసిల్ల ప్రెస్ క్లబ్ లో బీసీ, ఎస్సీ, ఎస్టీ, మైనార్టీ సంఘాలతో అఖిలపక్ష సమావేశం నిర్వహించగా, బండ్ కు అన్ని ప్రజా సంఘాలు మద్దతిచ్చాయి. ఈ సందర్భంగా హన్మండ్లు మాట్లాడుతూ రాష్ట్రవ్యాప్తంగా ఈనెల 18న జరిగే రాష్ట్ర బండ్ కు రాష్ట్రవ్యాప్తంగా బీజేపీ, బీఆర్ఎస్, టీజేఎస్, సీపీఐ, సీపీఎం, సీపీఐ (ఎంఎల్) న్యూడెమోక్రసీ, ఎమ్మార్సీఎస్ సంఘాలు సంపూర్ణ మద్దతు ప్రకటించాయన్నారు. బండ్ కు రాజన్న సిరిసిల్ల జిల్లా కేంద్రంలో పాటు జిల్లావ్యాప్తంగా

- **బీసీ సంక్షేమ సంఘం రాష్ట్ర అధికార ప్రతినిధి వర్ష హన్మండ్లు**
- **రేపటి బండ్ ను జయప్రదం చేయాలని పిలుపు**

అన్ని మండలాల్లో ప్రైవేటు, ప్రభుత్వ పాఠశాలలు, కళాశాలలు, మిగతా విద్యా సంస్థలు, ఆర్ట్స్, హెూటల్స్ అన్ని వ్యాపార సంస్థలు మూసివేసి సహకరించాలని కోరారు. అగ్రవర్గాలకు మేం వ్యతిరేకం కాదని, ఒకరిద్దరూ అగ్రవర్గ వ్యక్తులు చేయడంతో బీసీల నోటికాడి ముద్దను ఎత్తుకుపోయే ప్రమాదం ఏర్పడిందన్నారు. అలాంటి

వ్యక్తులతో సమాజంలో కులాల మధ్య విద్వేషాలు ఏర్పడతాయన్నారు. హైకోర్టు, సుప్రీంకోర్టులో వేసిన కేసులను వెంటనే ఆ వ్యక్తులు ఉపసంహరించుకోవాలని డిమాండ్ చేశారు. రిజర్వేషన్లు సాధించుకునే వరకు జేపీసీగా ఏర్పడి పోరాటం చేయాలని ఈ సమావేశంలో తీర్మానించారు. ఈ సమావేశంలో జేపీసీ ప్రతినిధులు కత్తెర దేవదాస్, బొజ్జ కనకయ్య, బొప్ప దేవయ్య, చొక్కాల రామ్, భిక్షపతి, మల్లేశం, అంజయ్యలతో పాటు నాయకులు తడుక కమలాకర్, కందుకూరి రామాగౌడ్, బండారి బాల్ రెడ్డి, బోయిన శ్రీనివాస్, తోట్ల మల్లేశం యాదవ్, కంచర్ల రాజు, చొక్కి కైలాసం, ఇల్లంతకుంట తిరుపతి, కుసుమ ప్రభాకర్, బూర అంజనేయులు తదితరులు పాల్గొన్నారు.



జాబ్ హిల్స్ నియోజకవర్గం రహమత్ నగర్ డివిజన్, సోమాజిగూడలో గురువారం కాంగ్రెస్ అధ్యక్షులలో బూత్ కమిటీ సభ్యులకు ప్రత్యేక శిక్షణా కార్యక్రమం నిర్వహించారు. ఈ కార్యక్రమానికి ఏఐసీసీ తెలంగాణ ఇన్ చార్జి మీనాక్షి నరరాజన్, టీపీసీసీ అధ్యక్షుడు బి. మహేశ్ కుమార్ గౌడ్, మంత్రులు గడ్డం వివేక్ వెంకటస్వామి, పాన్సం ప్రభాకర్, తుమ్మల నాగేశ్వరరావు, రాజ్యసభ సభ్యులు అనిల్ కుమార్ యాదవ్, ఎమ్మెల్యే అజారుద్దీన్, కార్పొరేటర్ పీ. విజయారెడ్డి, రహమత్ నగర్ కార్పొరేటర్ సీఎన్ రెడ్డి, సీనియర్ నాయకులు భవానీ శంకర్, కాంగ్రెస్ పార్టీ జాబ్ హిల్స్ అభ్యర్థి నవీన్ యాదవ్ తదితరులు పాల్గొన్నారు.

- ప్రజానావ, ఖైరతాబాద్



భక్తుల మనోభావాలను దెబ్బతీయొద్దు



ప్రజానావ, వేములవాడ: త్వరలో జరగనున్న సమృక్త సారక్ జాతర నేపథ్యంలో వేములవాడ శ్రీ రాజరాజేశ్వర స్వామి భక్తుల మనోభావాలను దెబ్బతీయొద్దని మాజీ ఎంపీ బోయినపల్లి వినోద్ కుమార్ ముఖ్యమంత్రి రేపంత్ రెడ్డిని కోరారు. గురువారం వేములవాడ పట్టణంలోని చల్లైడ లక్ష్మీనరసింహారావు నివాసంలో ఆయన విలేజరులతో మాట్లాడారు. రాష్ట్ర తొలి ముఖ్యమంత్రిగా కేసీఆర్ వేములవాడ రాజరాజేశ్వర స్వామి ఆలయాన్ని ప్రభుత్వ నిధులతో పునర్నిర్మించాలని, శృంగేరి పీఠం

ఆదేశాల మేరకు ముందుకు సాగాలని పనులు ప్రారంభించారని గుర్తుచేశారు. ఈ ఆలయాన్ని రాతి కట్టడాలతో వేయ్యేళ్లు ఉండేలా నిర్మించి, చారిత్రక వైభవాన్ని తీసుకొచ్చేందుకు కంకణం కట్టుకున్నారన్నారు. కానీ స్థానిక ఎమ్మెల్యే ఆది శ్రీనివాస్ హడావుడిగా స్టీల్ కాంక్రీట్ తో ఆలయాన్ని ఆదరాబాదరగా నిర్మించేందుకు తొందరపడుతున్నారని విమర్శించారు. ఇది మంచి పద్ధతి కాదన్నారు. కీలక సమృక్త సారక్ జాతర సమయంలో ఆలయాన్ని మూసివేసి పనులు ప్రారంభించడంతో భక్తుల

- **సమృక్త సారక్ జాతర ముగిసే వరకూ ఆలయ అభివృద్ధి పనులు వాయిదా వేయాలి**
- **ఈ విషయంలో ముఖ్యమంత్రి రేపంత్ రెడ్డి జోక్యం చేసుకోవాలి**
- **మాజీ ఎంపీ వినోద్ కుమార్, బీఆర్ఎస్ వేములవాడ ఇన్ చార్జి చల్లైడ**

మనోభావాలు దెబ్బతింటాయని, ఆలయ అభివృద్ధి పనులు వచ్చే జనవరి వరకు వాయిదా వేయాలని వినోద్ కుమార్ సూచించారు. వేములవాడ రాజరాజేశ్వర స్వామి ఆలయం నిర్మాణం కోసం ఆలయ నిధులు ఎట్టి పరిస్థితిలో కూడా ముట్టుకోవద్దని, ప్రభుత్వమే నిధులిచ్చి ఆలయాన్ని నిర్మించాలని డిమాండ్ చేశారు. పాలకులు మారినా ప్రభుత్వం మాత్రం స్థిరంగా ఉంటుందని, ఈ వాస్తవాన్ని అందరూ గ్రహించాలన్నారు. ఈ కార్యక్రమంలో కార్పొరేషన్ మాజీ చైర్మన్ ప్రవీణ్, సెన్ మాజీ డైరెక్టర్ రాజు, మున్సిపల్ మాజీ కౌన్సిలర్లు విజయ్, శ్రాంతి, మహేశ్, పార్టీ సీనియర్ నాయకులు రవి, శ్రీకాంత్, అహ్మద్, రాజేశ్వర్ కార్యకర్తలు తదితరులు పాల్గొన్నారు.

చేతులెత్తేస్తే మన పని అయిపోయినట్లే!

సువ్వు వదిలేయాలని నిర్ణయించుకున్నప్పుడే ఓడిపోతావు.. విరాట్ కోహ్లా సంచలన ట్వీట్

భారత సీనియర్ క్రికెటర్ విరాట్ కోహ్లా అక్టోబర్ 16న ఆస్ట్రేలియాలోని పెర్త్లో అడుగుపెట్టిన కొద్దిసేపటికే తన X అకౌంట్లో ఒక సీక్రెట్ మేనేజ్ పోస్ట్ చేశారు. సాధారణంగా వ్యక్తిగత విషయాలను పంచుకోవడానికి ఇష్టపడని కోహ్లా చేసిన ఈ పోస్ట్ ఆయన వన్నే భవిష్యత్తుపై ఊహాగానాలకు దారి తీసింది. 2027 ప్రపంచకప్లో అదతాగా లేదా అనే ప్రశ్నలు ఎదురవుతున్న నేపథ్యంలో కోహ్లా సువ్వు వదిలేయాలని నిర్ణయించుకున్నప్పుడే, సువ్వు నిజంగా ఓడిపోతావు” అంటూ పోస్ట్ చేశారు.కోహ్లా చేసిన ఈ ట్వీట్ వెంటనే వైరల్గా మారింది. ఈ మాటల వెనుక ఉన్న అసలు అర్థం ఏమిటని అభిమానులు, నెటిజన్లు చర్చించుకోవడం మొదలుపెట్టారు. ఇది తనపై విమర్శలు చేసేవారికి, రిటైర్మెంట్ గురించి మాట్లాడేవారికి కోహ్లా ఇచ్చిన సమాధానమని చాలా మంది అభిప్రాయపడుతున్నారు. ఆస్ట్రేలియాతో అక్టోబర్ 19 నుంచి ప్రారంభం కానున్న మూడు వన్డే మ్యాచ్ల సిరీస్తో రోహిత్ శర్మ, విరాట్ కోహ్లా అంతర్జాతీయ క్రికెట్లోకి తిరిగి వస్తున్నారు. వీరిద్దరి రీఎంట్రీ పై హెడ్ కోచ్ గౌతమ్ గంభీర్ చేసిన వ్యాఖ్యలు మరింత చర్చకు దారి తీశాయి. వెస్టిండీస్‌తో సిరీస్ ముగిసిన తర్వాత గంభీర్ మాట్లాడుతూ.. వారు (రోహిత్ శర్మ, విరాట్ కోహ్లా) క్యాలిఫోర్నియాలో ఉన్నప్పుడు, వారి అనుభవం చాలా విలువైనది. 2027 ప్రపంచకప్కు ఇంకా రెండున్నర సంవత్సరాలు ఉన్నందున, ప్రజెంట్ పరిస్థితుల మీద దృష్టి పెట్టడం ముఖ్యం. కోహ్లా, రోహిత్ అద్భుతమైన ఆటగాళ్లు, వారి రాక జట్టుకు పెద్ద బూస్ట్ అవుతుంది. ఆస్ట్రేలియా పర్యటన విజయవంతం కావాలని కోరుకుంటున్నా ముఖ్యంగా ఆస్ట్రేలియాలో జట్టు అద్భుతమైన ప్రదర్శన చేయాలి” అని అన్నారు. గంభీర్ వ్యాఖ్యల తర్వాత ఆస్ట్రేలియా సిరీస్లో రోహిత్, కోహ్లా పేలవంగా ఆడితే, వారిని వన్డే జట్టు నుంచి తప్పిస్తారేమో అనే ఊహాగానాలు మొదలయ్యాయి. దీనికి ప్రతిగానే కోహ్లా పోరాటం చేయకుండా తగ్గేది లేదంటూ ఈ పోస్ట్ చేశారని అభిమానులు భావిస్తున్నారు. ఆస్ట్రేలియా పర్యటన సీనియర్ క్రికెటర్ల కెరీర్‌ను ప్రభావితం చేసిన చరిత్ర ఉంది. గతంలో రోహిత్, కోహ్లా ఆస్ట్రేలియాలో బోర్డర్-గెవాస్కర్ ట్రోఫీ ఆడటానికి వచ్చినప్పుడు, ఆ పర్యటన తర్వాత ఇద్దరూ టెస్ట్ ఫార్మాట్ నుంచి రిటైర్మెంట్ ప్రకటించారు.చివరిసారిగా కోహ్లా భారత జట్టు కోసం ఛాంపియన్స్ ట్రోఫీలో ఆడాడు. ఆ టోర్నమెంట్లో కఠినమైన పిచ్‌లపై కూడా కోహ్లా అద్భుతమైన ఇన్నింగ్సులు ఆడి జట్టును అన్ని గ్రూప్-స్టేజ్ మ్యాచ్‌లలో విజయతీరాలకు చేర్చాడు. 2025లో ఆస్ట్రేలియా టూర్ తర్వాత కోహ్లా అద్భుతమైన ఫామ్‌ను కనబరుస్తున్నాడు. ఛాంపియన్స్ ట్రోఫీ గెలవడమే కాకుండా, రాయల్ ఛాలెంజర్స్ బెంగళూరు తరపున తన మొదటి ఐపీఎల్ టైటిల్‌ను కూడా గెలుచుకోవడం విశేషం.



ఆర్‌సీబీకి కోహ్లా గుడ్ బై చెప్పనున్నాడా

రాయల్ ఛాలెంజర్స్ బెంగళూరు(ఆర్‌సీబీ)కి విరాట్ కోహ్లా గుడ్ బై చెప్పనున్నాడా అంటే అవుననే సమాధానం వినిపిస్తోంది. ఐపీఎల్ 2026 సీజన్‌కు సంబంధించిన కమర్షియల్ కాంట్రాక్ట్‌పై కోహ్లా సంతకం చేయలేదనే ప్రచారం జోరుగా సాగుతోంది. ఈ క్రమంలో టీమిండియా మాజీ క్రికెటర్ మహమ్మద్ కైఫ్ చేసిన వ్యాఖ్యలు తీవ్ర చర్చనీయాంశమయ్యాయి. ఐపీఎల్ ఫ్లేయర్ కాంట్రాక్ట్, కమర్షియల్ కాంట్రాక్ట్ మధ్య వ్యత్యాసాన్ని వెల్లడిస్తూ కైఫ్ ఇన్‌స్ట్రాక్టుమే వేదికగా ఓ వీడియో చేశాడు. కోహ్లా ఎక్కడికి వెళ్లడని, ఆర్‌సీబీలోనే కొనసాగుతాడని స్పష్టం చేశాడు.విరాట్ కోహ్లా ఐపీఎల్ నుంచి రిటైర్ అవుతున్నాడా అంటే లేదు (ఫ్రెండ్స్). కోహ్లా తన మొదటి, చివరి మ్యాచ్‌ను బెంగళూరు తరపున మాత్రమే ఆడుతానని వాగ్దానం చేశాడు. కాబట్టి ఈ విషయంలో అతను ఏ మాత్రం వెనక్కితగ్గడు. కానీ ఆర్‌సీబీతో కమర్షియల్ డీల్‌పై కోహ్లా సంతకం చేయలేదనే ప్రచారం జరుగుతుంది. అయితే ఇక్కడ అందరూ తెలుసుకోవాల్సింది ఏంటంటే.. ప్రాంవైజ్‌తో రెండు ఒప్పందాలు ఉంటాయి. ఫ్లేయర్‌గా.. కమర్షియల్‌గా అటగాళ్లు ఒప్పందాలు చేసుకోవాల్సి ఉంటుంది.ఆర్‌సీబీ కమర్షియల్ కాంట్రాక్ట్‌పై కోహ్లా సంతకం చేయకపోవడానికి ఓ కారణం ఉంది. ఆర్‌సీబీకి కొత్త యజమాని వచ్చే అవకాశం ఉంది. కొత్తవారి రాకతో ప్రాంవైజ్ నిర్ణయాలు మారవచ్చు. అందుకే కోహ్లా వేచి చూస్తున్నాడు. ఒకవేళ యజమాని మారితే.. కొత్త చర్చలు జరుగుతాయి. ఇవన్నీ తెర వెనుక జరిగే విషయాలు. వీటిపై స్పష్టమైన సమాచారం లేదు. కోహ్లా కూడా వేచి చూస్తున్నాడు. కోహ్లా ఇప్పుడే తన ఆటను తిరిగి మొదలు పెట్టాడు. ఆర్‌సీబీ కూడా ఇప్పుడే టైటిళ్లను గెలవడం ప్రారంభించింది. విరాట్ కోహ్లా 6500 పరుగులు చేసి టైటిల్ గెలవడంలో కీలక పాత్ర పోషించాడు. టీ20 ప్రపంచకప్ 2024 ఫైనల్లో ఫ్లేయర్ ఆఫ్ ది మ్యాచ్‌గా నిలిచాడు. వన్డే ప్రపంచకప్ 2023లో ఫ్లేయర్ ఆఫ్ ది టోర్నీ అతను ఫామ్‌పై ఎలాంటి సందేహం అక్కర్లేదు. అతని అసలు ఆట ఇప్పుడే మొదలైంది. కోహ్లా ఎక్కడకు వెళ్లడు. ఆర్‌సీబీ కోసమే ఆడుతాడు. అభిమానులకు మాట ఇచ్చాడు. కాబట్టి ఆ మాట తప్పదు.



గణనీయంగా తగ్గిన ఐపీఎల్ బ్రాండ్ విలువ

గత ఏడాది కంటే 8 శాతం మేర పతనం

ఇండియన్ ప్రీమియర్ లీగ్ ప్రపంచంలోనే అతిపెద్ద, అత్యంత ఖరీదైన క్రికెట్ లీగ్ అన్న విషయం తెలిసిందే. టీసీసీఐ ప్రపంచంలోనే అత్యంత ధనిక క్రికెట్ బోర్డుగా ఎదగడానికి ఈ లీగ్ ప్రధాన కారణం. 2008లో ప్రారంభమైనప్పటి నుంచి ప్రతి సంవత్సరం ఐపీఎల్ కొత్త శిఖరాలను అధిరోహిస్తూ వస్తోంది. అయితే, ప్రతి సంవత్సరం కొత్త శిఖరాలను తాకుతున్న ఈ టీ20 లీగ్ ఖాళీకి తాజాగా వచ్చిన ఒక నివేదికతో పెద్ద డెబ్బ తగిలినట్లు తెలుస్తోంది. గత ఏడాది కంటే ఐపీఎల్ బ్రాండ్ విలువ గణనీయంగా తగ్గింది.ప్రపంచంలోనే అత్యంత ఖరీదైన క్రికెట్ లీగ్‌గా ఉన్న ఇండియన్ ప్రీమియర్ లీగ్ బ్రాండ్ విలువలో ఈ ఏడాది భారీగా క్షీణత సమోద్రైంది. గత సంవత్సరం కంటే ఈ సారి ఏకంగా 8 శాతం మేర బ్రాండ్ విలువ తగ్గింది. గత సంవత్సరం ఐపీఎల్ బ్రాండ్ విలువ రూ.82,700 కోట్లుగా ఉండగా, తాజాగా విడుదలైన నివేదిక ప్రకారం అది రూ.76,100 కోట్లకు పడిపోయింది. వార్షిక మూల్యాంకన నివేదికను విడుదల చేసే డీడీ అండ్ అడ్వైజరీ ప్రకారం.. ఐపీఎల్ విలువ తగ్గడం ఇది వరుసగా రెండో సంవత్సరం. 2023లో దీని విలువ రూ. 92,500 కోట్లుగా ఉండేది. ఐపీఎల్‌కు ఇంత పెద్ద ఎదురుదెబ్బ తగలడానికి రెండు ముఖ్య కారణాలు ఉన్నాయని బియాండ్ 22 యార్స్ నివేదిక వెల్లడించింది.2024లో ప్రముఖ బ్రాడ్‌కాస్టింగ్ సంస్థలు డిస్నీ స్పోర్ట్స్, వయాకామ్ 18 విలీనం కావడంతో మీడియా హక్కుల కోసం పోటీ తగ్గింది. దీంతో ఐపీఎల్ బ్రాడ్‌కాస్టింగ్ విలువపై ప్రభావం పడింది.భారత ప్రభుత్వం ఈ ఏడాది రియల్ మనీ గేమింగ్ యాక్టుపై నిషేధం విధించింది. ఐపీఎల్‌కు స్పాన్సర్లుగా ఉన్న అనేక కంపెనీలు ఈ రంగానికి చెందినవే కావడంతో లీగ్ ఆదాయ వనరులకు గండి పడింది.ఈ రెండు ప్రధాన కారణాల వల్ల ఐపీఎల్ ఎకోసిస్టమ్ విలువ భారీగా పడిపోయింది. 2023లో రూ. 92,500 కోట్లుగా ఉన్న లీగ్ విలువ, ప్రస్తుతం రూ. 76,100 కోట్లకు చేరుకోవడంతో.. ఐపీఎల్ వ్యవస్థ దాదాపు రూ. 16,400 కోట్ల నష్టాన్ని చవిచూసినట్లు నివేదికలో పేర్కొన్నారు. భారత్‌లో క్రికెట్ అభిమానులకు ఐపీఎల్ ఒక పండుగలాంటిది. రెండు నెలల పాటు జరిగే ఈ టోర్నమెంట్‌లో దేశం కోసం ఆడే ఆటగాళ్లు ఒకరితో ఒకరు తలపడటం ప్రత్యేకమైన ఉత్సాహాన్ని ఇస్తుంది. ఈ లీగ్ విలువ పతనం భారత క్రికెట్‌కు కాస్త ఆందోళన కలిగించే అంశమే.



పెర్ట్‌లో ఎవరికి బెర్త్

ఎవరు బెంచ్‌కే పరిమితం ... గిల్, రోహిత్ శర్మ ఓపెనింగ్

యశస్వి జైస్వాల్‌కు నిరాశేనా... 19న ఆస్ట్రేలియాతో తొలి వన్డే

భారత్, ఆస్ట్రేలియా మధ్య మూడు వన్డేల సిరీస్‌లో తొలి మ్యాచ్ అక్టోబర్ 19న పర్ట్‌లో జరగనుంది. దాదాపు 9 నెలల తర్వాత విరాట్ కోహ్లా, రోహిత్ శర్మ అంతర్జాతీయ క్రికెట్‌లోకి తిరిగి వస్తున్నారు. వీరు ప్రస్తుతం వన్డే ఫార్మాట్‌లో మాత్రమే ఆడుతున్నారు. ఈ సిరీస్‌కు రోహిత్ శర్మ కెప్టెన్‌గా లేరు. టెస్ట్ తర్వాత వన్డేలకు కూడా శుభేషన్ గిల్‌ను కెప్టెన్‌గా నియమించారు. గిల్ సారథ్యంలో తొలి వన్డేకు భారత్ ఫ్లేయింగ్ ఎలెవన్ దాదాపు ఖరారైంది. పెర్ట్‌లో ఎవరికి అవకాశం దక్కుతుంది, ఎవరు బెంచ్‌కే పరిమితం కానున్నారు. తొలి వన్డేలో శుభేషన్ గిల్, రోహిత్ శర్మ ఓపెనింగ్ చేయడం దాదాపు ఖాయంగా కనిపిస్తోంది. దీని కారణంగా యువ బ్యాట్స్‌మెన్ యశస్వి జైస్వాల్‌కు తొలి మ్యాచ్‌లో చోటు దక్కకపోవచ్చు. రోహిత్ తన చివరి వన్డే ఛాంపియన్స్ ట్రోఫీ ఫైనల్ ఆడి, 76 పరుగుల మ్యాచ్ విన్నింగ్ ఇన్నింగ్స్ ఆడాడు. నంబర్ 3 స్థానంలో స్టార్ బ్యాట్స్‌మెన్ విరాట్ కోహ్లా ఆడటం పక్కా. కోహ్లా తన చివరి అంతర్జాతీయ మ్యాచ్ ఛాంపియన్స్ ట్రోఫీ ఫైనల్ తర్వాత ఇదే. ఆస్ట్రేలియాలోని బొస్ని పిచ్‌లపై కోహ్లా బ్యాట్ పరుగులు చేసే అవకాశం ఉంది. కోహ్లా పన్నే రికార్డు విషయానికి వస్తే, 302 మ్యాచ్‌లలో 14,181 పరుగులు చేశాడు. మరో 54 పరుగులు చేస్తే, వన్డే ఇంటర్నేషనల్స్‌లో అత్యధిక పరుగులు చేసిన ఆటగాళ్ల జాబితాలో కుమార్తె సంగక్కర్‌ను వెనక్కి నెట్టి రెండో స్థానానికి చేరుకుంటాడు. నాలుగో స్థానంలో శ్రేయస్ అయ్యర్ వచ్చే అవకాశం ఉంది, ఆయన మిడిల్ ఆర్డర్ స్పిన్‌బల్స్ బ్యాట్స్‌మెన్. అయ్యర్ 70 వన్డేలలో 2,845 పరుగులు చేశాడు. వికెట్ కీపర్‌గా డేవిడ్ రాహుల్ ఆడే అవకాశం ఉంది, ఆయన ఐదో స్థానంలో బ్యాటింగ్ చేయవచ్చు. దీంతో డ్రువ్ జురేల్‌ను తొలి వన్డేకు బెంచ్‌కే పరిమితం చేసే అవకాశం ఉంది. ఆల్‌రౌండర్ నితీష్ కుమార్ రెడ్డి ఆల్‌ స్థానంలో ఆడవచ్చు. అతను డెత్ ఓవర్లలో దూకుడుగా ఆడగలడు, అంతేకాక స్పిన్, చేసే బౌలింగ్‌ను కూడా సమర్థవంతంగా ఎదుర్కొని మీడియం పేస్ బాల్స్-టైమ్ బౌలింగ్ కూడా చేయగలడు.స్పిన్సర్లుగా అక్షర్ పటేల్, కులదీప్ యాదవ్ జట్టులోకి వచ్చే అవకాశం ఉంది. అక్షర్ దూకుడైన బ్యాటింగ్ కూడా చేయగలడు. కుల్దీప్ యాదవ్ ఇటీవల వెస్టిండీస్‌తో జరిగిన టెస్ట్ సిరీస్‌లో ఫ్లేయర్ ఆఫ్ ది మ్యాచ్‌గా నిలిచాడు. కాబట్టి వాషింగ్టన్ సుందర్‌కు ఫ్లేయింగ్ ఎలెవన్‌లో చోటు దక్కకపోవచ్చు.

భారత జూనియర్ హాకీ టీమ్ 2-4 తేడాతో ఓటమి

జూనియర్ హాకీ టోర్నీ సుల్తాన్ ఆఫ్ హోహార్ కప్ 2025లో భారత్‌కు మరో పరాజయం ఎదురైంది. బుధవారం ఆస్ట్రేలియాతో జరిగిన మ్యాచ్‌లో భారత జూనియర్ హాకీ టీమ్ 2-4 తేడాతో ఓటమిపాలైంది. మలేసియా వేదికగా జరుగుతున్న ఈ టోర్నీలో టీమిండియాకు ఇది రెండో పరాజయం.భారత్ తరపున కెప్టెన్ రోహిత్ (22వ నిమిషం), అర్జున్ సింగ్ (60వ నిమిషం) గోల్స్ చేశారు. ఆస్ట్రేలియా తరపున ఆస్సార్ స్ట్రోల్ (39వ నిమిషం, 42వ నిమిషం), ఆంద్రూ పాట్రిక్ (40వ నిమిషం), కెప్టెన్ డిలన్ డౌనీ (51వ నిమిషం) గోల్స్ సాధించారు.మ్యాచ్ తొలి క్వార్టర్‌లో ఇరు జట్లు హెరాహెరాగీగా తలపడటంతో ఒక్క గోల్ కూడా సమాదు కాలేదు. రెండో క్వార్టర్ ప్రారంభమైన కాసేపటికే టీమిండియాకు హెనాబ్బీ కార్నర్ లభించింది. ఈ అవకాశాన్ని భారత కెప్టెన్ రోహిత్ గోల్‌గా మలిచాడు. ఆ వెంటనే 25వ నిమిషంలో అమిర్ అలీ గోల్ కోసం ప్రయత్నం చేయగా.. ఆస్ట్రేలియా గోల్ కీపర్ అడ్డుకున్నాడు. మూడో క్వార్టర్‌లో ఆసీస్ వరుగా మూడు గోల్స్ సమాదు చేసి పైచేయి సాధించింది.39వ నిమిషంలో అద్భుతమైన మూవ్‌తో ఆస్సార్ స్ట్రోల్ బంతిని గోల్ పోస్ట్‌లోకి పంపాడు. 40వ నిమిషంలో ఆంద్రూ పాట్రిక్ గోల్ కోట్టాగా.. మరో రెండు నిమిషాల వ్యవధిలోనే మరో గోల్ కొట్టిన ఆస్సార్ ఆసీస్ ఆధిక్యాన్ని మూడింతలు చేశాడు. అఖిర్ క్వార్టర్‌లో డిలన్ డౌనీ గోల్ కొట్టి విజయాన్ని ఖాయం చేశాడు. మ్యాచ్ చివరి నిమిషంలో అర్జున్ సింగ్ గోల్ చేసినా ఫలితం లేకపోయింది. భారత్ తమ తదుపరి మ్యాచ్‌ను శుక్రవారం అతిథ్య మలేసియాతో ఆడనుంది. పాయింట్స్ టేబుల్‌లో భారత్ రెండు విజయాల రెండు ఓటములతో రెండో స్థానంలో కొనసాగుతుండగా.. ఆస్ట్రేలియా 3 విజయాల ఒక డ్రాతో అగ్రస్థానంలో ఉంది.



అభిషేక్ శర్మ, స్మృతి మంధానకు అరుదైన అవార్డ్!



టీమిండియా విద్యనంకర ఓపెనర్ అభిషేక్ శర్మ, భారత మహిళల జట్టు వైస్ కెప్టెన్ స్మృతి మంధానకు అరుదైన ఐసీసీ అవార్డ్ దక్కింది. సెప్టెంబర్ నెలలో అత్యుత్తమ ప్రదర్శన కనబర్చిన ఈ ఇద్దరి ఆటగాళ్లకు ఐసీసీ ఫ్లేయర్ ఆఫ్ ది మంత్ అవార్డ్ వరించింది. దుబాయ్ వేదికగా జరిగిన ఆసియా కప్ 2025 టోర్నీలో అభిషేక్ శర్మ విద్యనంకర బ్యాటింగ్‌తో వెలరీగా విషయం తెలిసిందే. ఈ టోర్నీలో 7 మ్యాచ్‌లు ఆడిన అభిషేక్ శర్మ 200 స్ట్రైక్‌లేట్, 44.58 సగటుతో 314 పరుగులు చేసి ఫ్లేయర్ ఆఫ్ ది టోర్నీ అవార్డ్ అందుకున్నాడు. అతని విద్యనంంతో ఈ టోర్నీలో టీమిండియా ఏకపక్ష విజయాల సమాధి చేసి విజేతగా నిలిచిన సంగతి తెలిసిందే. ఐసీసీ టీ20 ర్యాంకింగ్స్‌లో టాప్ రేటింగ్ సామంట్స్ సాంథం చేసుకున్న అభిషేక్ శర్మ పరల్లే నెంబర్ వన్ టీ20 బ్యాటర్‌గా కూడా కొనసాగుతున్నాడు. ఈ ప్రదర్శనతో అభిషేక్ శర్మ ఐసీసీ ఫ్లేయర్ ఆఫ్ ది మంత్ అవార్డ్‌కు నామినేట్ అయ్యాడు. అతనితో పాటు ఈ టోర్నీలో అత్యధిక వికెట్లు తీసిన కుల్దీప్ యాదవ్ కూడా ఈ అవార్డ్ రేసులో నిలిచాడు. ద్వైపాక్షిక సిరీస్‌లో రాణించిన జింబాబ్వే ఫ్లేయర్ బ్రియాన్ జెస్సెల్ కూడా పోటీ పడగా.. అభిషేక్ శర్మకే ఈ అవార్డ్ వరించింది. అభిషేక్ శర్మ కెరీర్‌లో ఇదే తొలి ఐసీసీ ఫ్లేయర్ ఆఫ్ ది మంత్ అవార్డ్ కావడం గమనార్హం. ఈ అవార్డ్ గెలుచుకోవడంపై అభిషేక్ శర్మ సంతోషం వ్యక్తం చేశాడు. ‘ఈ ఐసీసీ అవార్డ్ గెలుచుకోవడం చాలా సంతోషంగా ఉంది. కీలకమైన మ్యాచ్‌లు గెలిపించినందుకు ఈ అవార్డు దక్కడం మరింత అనందంగా ఉంది. అత్యంత క్లిష్ట పరిస్థితుల నుంచి కూడా విజయాలను అందుకునే జట్టులో భాగంగా ఉన్నందుకు గర్వంగా ఉంది. టీ20 ఫార్మాట్‌లో ఇటీవల మేం సాధించిన విజయాలు.. మా టీమ్ కల్చర్, పాజిటివ్ మైండ్ సెట్‌కు ప్రతిబింబం.’అని అభిషేక్ శర్మ చెప్పుకొన్నాడు.ఆస్ట్రేలియాతో జరిగిన మూడు వన్డేల సిరీస్‌లో మంధాన అద్భుత ప్రదర్శన కనబర్చింది. వరుసగా మూడు మ్యాచ్‌ల్లో 58, 117, 125 పరుగులతో సత్తా చాటింది. మూడు మ్యాచ్‌ల్లో 77 సగటుతో 308 పరుగులు చేశాడు. ఈ సిరీస్‌లో మంధాన 50 బంతుల్లోనే సెంచరీ బాది ఆకట్టుకుంది. మంధానతో పాటు సౌతాఫ్రికా బ్యాటర్ టాజున్ బ్రిట్స్, పాకిస్తాన్ ఫ్లేయర్ సిదా అమిన్ ఈ అవార్డ్ రేసులో నిలవగా మంధాననే వరించింది. ఈ అవార్డు తనకు ప్రోత్సాహకం వంటిదని మంధాన తెలిపింది. ఇలాంటి అవార్డులు తన ఆట మరింత మెరుగయ్యేందుకు ఉపయోగపడుతాయని చెప్పింది. తన లక్ష్యం ఎప్పుడూ అత్యుత్తమ ప్రదర్శన కనబర్చడం, జట్టుకు విజయాల అందించడమేనని స్పష్టం చేసింది.



పెద్ది నుంచి త్వరలో లవ్ సాంగ్

రామ్చరణ్ హీరోగా జాన్వీ కపూర్ కథానాయికగా ఉపైన్ ఫేమ్ బుచ్చిబాబు సానా కాంబోలో తెరకెక్కుతున్న చిత్రం పెద్ది . ఇప్పటికే విడుదలైన గ్లింప్స్ సిక్వర్ కోట్టి అభిమానుల్లో విపరీతమైన క్రేజ్ పెంచేసింది. ఆస్కార్ విజేత ఏఆర్ రెహమాన్ సంగీతం అందిస్తుండటంతో ఆ క్రేజ్ మరింత రెట్టింపు అయింది. దసరాకు వస్తుందనుకున్న ఫస్ట్ సింగిల్ రాకపోవడంతో ఫ్యాన్స్ కాస్త నిరాశ చెందారు. అయితే దర్శకుడు బుచ్చిబాబు దీపావళికి దద్దరిలే అప్డేట్ ఇచ్చారు. తాజాగా జరిగిన ఓ కార్యక్రమంలో తాజా అప్డేట్ ఇచ్చారు దర్శకుడు సానా బుచ్చిబాబు. ఆ కార్యక్రమంలో

పెద్ది విశేషాలేంటని యాంకర్ ప్రశ్నించగా త్వరలో మంచి లవ్ సాంగ్ ప్రేక్షకుల ముందుకురాబోతుందని. ఆ పాటకు సంగీత దర్శకుడు ఏ.ఆర్ రెహమాన్ అదిరిపోయేలా మ్యూజిక్ ఇచ్చారని ఆయన చెప్పారు. ఆ అప్డేట్ ఫ్యాన్స్లో ఉత్సాహం నింపింది. అయితే ఈ పాట దీపావళికే వస్తుందని ఆడియన్స్ ఎక్స్ పెక్ట్ చేస్తున్నారు. దర్శకుడు దానిపై క్లారిటీ ఇవ్వలేదు. సోన్సీట్ బ్యాక్డ్రాప్లో సాగ్ మాస్, యాక్షన్ ఎంటర్టైనర్ ఇది. ఉపైన్ బ్లాక్బస్టర్ తర్వాత బుచ్చిబాబు నుంచి వస్తున్న సినిమా కావడంతో ఈ సినిమాపై భారీ అంచనాలున్నాయి.



కాంతారా చాప్టర్ 1 కు దీపావళి వెలుగులు

హిట్ మూవీ కాంతారకు ప్రీక్వెల్ గా తెరకెక్కి ఆ చిత్రానికి మించిన విజయం అందుకుంది కాంతార చాప్టర్ అక్టోబరు 2న బాక్సాఫీసు ముందుకొచ్చిన ఈ సినిమా 12 రోజుల్లో రూ.675 కోట్లకుపైగా కలెక్షన్లు రాబట్టింది. దీపావళిని పురస్కరించుకుని కొత్త ట్రైలర్ను చిత్ర బృందం గురువారం విడుదల చేసింది. సినిమాలోని పలు కీలక సన్నివేశాలతో రూపొందించిన ట్రైలర్ ఆద్యంతం ఆసక్తిగా సాగింది. స్వీయ దర్శకత్వంలో రిషబ్ శెట్టి హీరోగా నటించిన సంగతి తెలిసిందే.



వెట్రిమారన్ తెలుగు సామ్రాజ్యం

తమిళ దర్శకులలో వెట్రిమారన్ ది ఓ ప్రత్యేక శైలి. బడుగు, బలహీన వర్గాల పక్షాన నిలిచి, వారి సమస్యలను తెరకెక్కించడంలో వెట్రిమారన్ డిట్ట. అంతేకాదు... వేరే దర్శకులతోనూ ఇలాంటి కథలనే సినిమాలుగా నిర్మించిన వ్యక్తి వెట్రిమారన్. తెలుగులోని స్టార్ దర్శకులతో సినిమాలు చేయాలని ఆయన కొంతకాలంగా అనుకుంటున్నారు. కానీ ఏ ప్రాజెక్ట్ కూడా సెట్ కావడం లేదు. ఎన్టీఆర్ తోనూ వెట్రిమారన్ సినిమా చేస్తే బాగుంటుందని భావిస్తున్న అభిమానులు చాలా మందే ఉన్నారు. ఆ మధ్య సూర్య హీరోగా వెట్రిమారన్ ఓ సినిమా చేస్తాడని వార్తలు వచ్చాయి. కానీ ఆ మూవీ అనివార్య కారణాలతో ఆగిపోవడంతో ఇప్పుడు శింబుతో అరసన్ మూవీని చేస్తున్నాడు వెట్రిమారన్. ఈ సినిమా తెలుగు వర్షన్ కు ఎన్టీఆర్ సైతం తన గొంతుతో చేయూతనివ్వబోతున్నాడు. శిలబరసన్, వెట్రిమారన్ కాంబోలో తెరకెక్కుతున్న అరసన్ ను తెలుగులో సామ్రాజ్యం పేరుతో డబ్ చేస్తున్నారు. దీని ప్రామా శుక్రవారం ఉదయం ఎన్టీఆర్ వాయిస్ ఓవర్ తో రాబోతోంది. ఈ మధ్య ఎన్టీఆర్ కింగ్ డమ్ మూవీకి వాయిస్ ఓవర్ అందించాడు. ఆ సినిమాను హిందీలో సామ్రాజ్య పేరుతో డబ్ చేశారు. ఇప్పుడు అరసన్ మూవీని తెలుగులో సామ్రాజ్యంగా డబ్ చేయడం, దాని ప్రామాకు ఎన్టీఆర్ వాయిస్ ఓవర్ ఇవ్వడం విశేషం. మొత్తానికి సామ్రాజ్యం అనే టైటిల్ కు ఎన్టీఆర్ కు ఏదో అవినాభావ సంబంధం ఉన్నట్లుగా అనిపిస్తోంది. ఈ సినిమాను సీనియర్ నిర్మాత థాను ప్రొడ్యూస్ చేస్తున్నారు. ఇదిలా ఉంటే ఎన్టీఆర్ కు, హీరో శింబుకు మధ్య కూడా మంచి అనుబంధం ఉంది. బేసికల్ గా మంచి సింగర్ అయిన శింబు తెలుగు సినిమాల్లో కొన్ని పాటలు పాడాడు. అందులో ఎన్టీఆర్ బాద్ షా మూవీ కూడా ఒకటి. ఇటు దర్శకుడు, అటు కథానాయకుడు ఇద్దరితో ఉన్న అనుబంధం కారణంగా సామ్రాజ్యం ప్రామాకు ఎన్టీఆర్ వాయిస్ ఓవర్ ఇచ్చాడని అంటున్నారు.



వయ్యారి చిత్రం

సక్సెస్ కు రవితేజ ఎదురుచూపు

మాస్ మహారాజా రవితేజ కు సాలీడ్ హిట్ పడి చాలా కాలమే అయ్యింది. చిరంజీవితో కలిసి రవితేజ నటించిన వాల్తేరు వీరయ్య తర్వాత మళ్ళీ ఆ స్థాయి సక్సెస్ ను రవితేజ చూడలేదు. అయితే బ్యాక్ టు బ్యాక్ సినిమాలు మాత్రం రవితేజ చేసేస్తున్నారు. అక్టోబర్ 31న రవితేజ 75వ చిత్రం మాస్ జాతర జనం ముందుకు రాబోతోంది. ధమాకాతర్వాత శ్రీలీల మరోసారి ఈ సినిమాలో రవితేజతో జోడీ కట్టింది. ఇప్పటికే విడుదలైన ఈ సినిమా పాటలు బాగానే అలరిస్తున్నాయి. నాగవంశీ, సాయి సౌజన్య సంయుక్తంగా నిర్మిస్తున్న ఈ సినిమాతో రచయిత భాను భోగవరపు దర్శకుడిగా వరిచయం అవుతున్నాడు. ఇది యాక్షన్ ఎంటర్ టైనర్ జానర్ కు చెందిన సినిమా. ప్రస్తుతం రవితేజ నటిస్తున్న 76వ చిత్రానికి కూడా ఒకప్పటి రచయిత కిశోర్ తిరుమల దర్శకత్వం వహిస్తున్నాడు. నేను శైలగ, ఉన్నది ఒకటే జిందగీ, రెడ్ వంటి రొమాంటిక్, యాక్షన్ మూవీస్ ను తీసిన అనుభవం కిశోర్ తిరుమలకు ఉంది. పైగా అతనిది మంచి పెన్. రవితేజ సరసన ఈ సినిమా ఆషికా రంగనాథ్, కేతిక శర్మ హీరోయిన్లుగా నటిస్తున్నారు. ప్రస్తుతం ఈ సినిమా షూటింగ్ స్పెయిన్ లో జరుగుతోంది. సుధాకర్ చెరుకూరి నిర్మిస్తున్న ఈ సినిమాకు మొదట్లో అనార్కలి అనే టైటిల్ అనుకున్నారు. కానీ ఇప్పుడీ సినిమాకు భర్త మహాశయలకు విజ్ఞప్తి అనే పేరు పెట్టబోతున్నారనే ప్రచారం జోరుగా సాగుతోంది. రాబోయే సంక్రాంతి బరిలో ఈ సినిమా కూడా నిలుస్తుందని అంటున్నారు. ఇది ఫ్యామిలీ డ్రామా. ఇక రవితేజ చేయబోతున్న 77వ చిత్రాన్ని శివ నిర్వాణ డైరెక్ట్ చేయబోతున్నాడని తెలుస్తోంది. నిన్ను కోరి, మజిలీ, టక్ జగదీష్, ఖుషీ సినిమాలను తెరకెక్కించిన శివ నిర్వాణ ఈసారి థిల్లర్ డ్రామాను తీయబోతున్నాడట. మైత్రీ మూవీ మేకర్స్ సంస్థ దీనిని ప్రొడ్యూస్ చేస్తుందని తెలుస్తోంది. ఇందులో రవితేజ తన వయసుకు తగ్గ పాత్ర చేస్తాడని అంటున్నారు. ఇక రవితేజ చేయబోతున్న 78వ సినిమాను కళ్యాణ్ శంకర్ డైరెక్ట్ చేస్తాడని సమాచారం.



వరుస సినిమాలతో అనుపమ దూకుడు

మలయాళ ముద్దుగుమ్మ అనుపమా పరమేశ్వర్ ఒక్కసారిగా తన జోరు పెంచింది. గత రెండు మూడేళ్ళుగా సెట్స్ మీద ఉన్న ఆమె సినిమాలన్నీ వరుస పెట్టి విడుదల కావడం మొదలైంది. దాంతో ఈ యేడాది అనుపమా పరమేశ్వర్ నటించిన సినిమా మొత్తం ఆరు జనం ముందుకు వచ్చినట్లయ్యింది. విశేషం ఏమంటే ఈ ముద్దుగుమ్మ నటించిన నాలుగు చిత్రాలు ఇప్పటికే ఈ యేడాది విడుదల కాగా, గురువారం ఓ మలయాళ చిత్రం, శుక్రవారం తమిళ చిత్రం జనం ముందుకు వస్తున్నాయి. ఈ యేడాది ప్రారంభంలోనే ప్రదీప్ రంగనాథన్ సరసన అనుపమా పరమేశ్వర్ నటించిన డ్రాగన్ మూవీ విడుదలైంది. ఇది తెలుగులోనూ వచ్చింది. ఆ తర్వాత అనుపమా పరమేశ్వర్ నటించిన మలయాళ చిత్రం జానకి వి వర్మెన్ స్టేట్ ఆఫ్ కేరళ సినిమా వచ్చింది. అనుపమా ఎంతో ఇష్టంగా చేసిన సినిమా పరదా. తెలుగులో సినిమా బండి, శుభం చిత్రాలను తెరకెక్కించిన ప్రవీణ్ కాద్రేగుల ఈ సినిమాను రూపొందించాడు. విడుదలకు ముందు ఎంతో బజ్ క్రియేట్ చేసిన ఈ సినిమా ఆ తర్వాత పెద్దంత ప్రభావాన్ని చూపించలేక పోయింది. ఈ సినిమా ప్రమాషన్స్ లో అనుపమా పరమేశ్వర్ భావోద్వేగానికి గురి కావడంతో అప్పట్లో నోషల్ మీడియాలో ఆమె గురించి విశేష ప్రచారం జరిగింది. ఇక ఈ యేడాది వచ్చిన అనుపమా పరమేశ్వర్ నాలుగో చిత్రం కిష్కింధపురి . బెల్లంకొండ సాయి శ్రీనివాస్ తో గతంలో రాక్షసుడు మూవీలో నటించిన అనుపమా పరమేశ్వర్. మరోసారి వీరిద్దరి కాంబోలో వచ్చిన కిష్కింధపురి థియేట్రీకల్ గా ఆశించిన స్ట్రయిల్ కలెక్షన్స్ రాబట్టలేకపోయినా... ఓటీటీలో మంచి స్పందనే దీనికి లభించింది. తాజాగా దీపావళి కానుకగా అనుపమా పరమేశ్వర్ నటించిన ది పెట్ డిటెక్టివ్ అనే మలయాళ చిత్రం గురువారం జనం ముందుకు వచ్చింది. నిజానికి ఇది గత యేడాది విడుదల కావాల్సిన సినిమా. రకరకాల కారణాలతో వాయిదా పడి ఎట్టకేలకు విడుదలైంది. ఇక శుక్రవారం ఆమె నటించిన తమిళ చిత్రం బైసన్ విడుదల కాబోతోంది. మారి సెల్వరాజ్ దర్శకత్వం వహించిన ఈ సినిమాలో సీనియర్ హీరో విక్రమ్ తనయుడు ధృవ్ హీరోగా నటించాడు. కబడ్డీ నేపథ్యంలో ఈ సినిమా రూపుదిద్దుకుంది. బైసన్ తెలుగు వర్షన్ ఓ వారం తర్వాత 24న విడుదల కాబోతోంది. గతంలో మారి సెల్వరాజ్ తెరకెక్కించిన పరియేరుమ్ పెరుమాళ్ లో తనకు నటించే అవకాశం వచ్చిందని, కానీ అప్పుడు దాన్ని ఉపయోగించుకోలేక పోయానని, ఇప్పుడు మరోసారి ఆయన మూవీ బైసన్ లో ఛాన్స్ దక్కడం ఆనందాన్ని కలిగించిందని అనుపమా చెబుతోంది. మరి ఈ రెండు సినిమాల్లో ఏదైనా ఆమెకు మెమోరబుల్ హిట్ ను అందిస్తుందేమో చూడాలి.